

# కార్మికలోకం

మాసపత్రిక

ఐన్‌స్టీన్

మే 2009

వెల: రూ.5


“మేదే ప్రత్యేక సంచిక”



“చారిత్రాత్మక ధోరణు విగ్నం మేదే”

1886





# ఐన్‌స్టీన్ శాంతి, జాతీయవాదం, సైనికవాదం, ఫాసిజం

ఐన్‌స్టీన్ ఆవేశపూరిత శాంతి కామమకుడు. యుద్ధకాముకులపై, మానవ ప్రకృతిలో అంధకార కోణంపై అవిశ్రాంతపోరాటం జరపటం శాంతి సాధనకు

అవసరమని ఐన్‌స్టీన్ పిలుపునిచ్చారు. తమ నాయకులు జరిపే నేరపూరిత యుద్ధాల్లో పాలు పంచుకోవద్దని పౌరులకు ఉద్బోధించారు. నిర్బంధ మిలటరీ సర్వీస్ పట్ల వ్యతిరేకతకు మద్దతునిచ్చారు. దుందుడుకుతనంతో కూడుకున్నదైనప్పటికీ సైనిక వాదంపై పోరుకు ఉత్తమ మార్గంగా ఆయన అభివర్ణించారు. సైన్యంలో చేరాలని పిలుపునందుకున్న వారిలో రెండు శాతం మంది అందుకు నిరాకరించినా ప్రభుత్వాలు శక్తిసామర్థ్యాలు కోల్పోతాయని, ప్రభుత్వాలు ఎక్కువమందిని జైళ్లలో పెట్టలేవని ఆయన అన్నారు. 1930లో అమెరికాలో పర్యటిస్తున్న సందర్భంగా ఐన్‌స్టీన్ ఈ వ్యాఖ్యలు చేశారు.

ఐన్‌స్టీన్ సాధించిన పేరు ప్రఖ్యాతులు రాజకీయ వ్యవహారాలపై బహిరంగంగా చర్చించేందుకు ఐన్‌స్టీన్‌కు అవకాశం కల్పించాయి. ముఖ్యంగా జాతీయవాదంపై ఆయన తన వ్యతిరేకత వ్యక్తంచేశారు. జాతీయవాదం మానవత్వానికి మాయని మచ్చగా ఆయన అభివర్ణించారు. 'వరల్డ్ యాజ్ ఐస్ ఇట్'లో సైనికవాదం నాగరికతకు ప్లేగువ్యాధి వంటిదిగా పేర్కొన్నారు. యుద్ధంపట్ల ఎంతగా కలత చెందారో మిలిటరిజంపై అంతే కలత చెందారు. పాఠశాల స్థాయి నుండే పిల్లలకు నిర్బంధ సైనిక సర్వీసును మీడియా ద్వారా, బహిరంగ సభలు, సమావేశాల్లో తరచూ బహిరంగంగా వ్యాఖ్యలు చేశారు. శాంతి సంస్థలు నిధులు సేకరించడంలో ఆయన సహాయం చేసేవారు. 'వార్ రెసిస్టెన్స్ ఇంటర్నేషనల్, ఉమెన్స్ ఇంటర్నేషనల్ లీగ్ ఫర్ పీస్ అండ్ ఫ్రీడమ్' 'వరల్డ్ పీస్ లీగ్' వంటి అనేక సంస్థలకు ఆయన మద్దతు ప్రకటించారు.

ఆయుధ పరిశ్రమ "జాతీయవాదం వెనుక దాగి వున్న దుష్టశక్తి"గా శాంతిని కాంక్షించే తన మిత్రునికి రాసిన లేఖలో అభివర్ణించారు. 1933లో సిగ్ముండ్ ఫ్రాయ్డ్‌కు రాసిన లేఖలో ప్రతి దేశంలో అధికార కాంక్షగల రాజకీయ నాయకులు, ఆయుధ పరిశ్రమను ఐన్‌స్టీన్ ఖండించారు.

నిరాయుధీకరణపై ఐన్‌స్టీన్ విస్తృత రచనలు చేశారు. నిరాయుధీకరణ ద్వారా యుద్ధాన్ని నివారించడం ఉత్తమ మార్గం. యుద్ధంలో అనుమతించదగ్గ ఆయుధాల రకాలపై ఒప్పందం, చర్చ నిష్ప్రయోజనకరం. దీనివల్ల ఒనగూరేదేమీ ఉండదు. యుద్ధం ప్రారంభమైన వెంటనే ఇవి కూడా అంతమొందుతాయి. యుద్ధం అంటూ వస్తే వీటి ఉనికి ఉండదు. అంతా నిరాయుధీకరణకు సంబంధించిన సమస్యే. అయితే ఎక్కడా ఇది కానరాదు. సైన్యం ఉన్నంత కాలం రాజకీయ, ఆర్థిక వివాదాలు అనివార్యంగా యుద్ధానికే దారితీస్తాయనేవారు.

ఐన్‌స్టీన్ ప్రవచించిన శాంతి గురించి జర్మనీలో మొదటి ప్రపంచ యుద్ధ సమయంలో అంతగా పట్టించుకోలేదు.

శాస్త్రవేత్తగా ఆయనకు పెరుగుతున్న ఆదరణ ఫలితంగా ఆయన ప్రవచనాలను ఉపేక్షించడం జరిగింది. ప్రభుత్వం సహనపూరిత వైఖరినే ప్రదర్శించింది. యుద్ధం ముగిసిన పిమ్మట ఆయన క్రమంగా క్లిష్ట పరిస్థితుల్లో చిక్కుకున్నారు. శాంతి గురించి నిర్మోహమాటంగా మాట్లాడే వ్యక్తిగా వామపక్షవాదిగా, అంతర్జాతీయ దృక్పథం గల వ్యక్తిగా, యూదుల సంస్కృతిగల వ్యక్తిగా, ఆయన సమస్యలు ఎదుర్కొన్నారు. ఆయన సైన్స్ యూదులు, బోల్షివీకతత్వం గలదిగా తిరస్కరింపబడింది. సోవియట్ యూనియన్‌లో ఆయన సైన్స్ త్వరగా అంతమొందే మధ్యతరగతికి చెందినదిగా పరిగణించబడింది. జర్మనీలో అంతర్గత యుద్ధ సమయంలో ఐన్‌స్టీన్ సైన్స్ ప్రసంగాలను మితవాద ఇందోళన కారులు అపహాస్యం చేశారు. ఆయన ప్రవచించిన సాపేక్ష సిద్ధాంతంపై బహిరంగ సభల్లో విమర్శలు కురిపించారు. ఇటువంటి సమావేశం ఒకదానికి ఐన్‌స్టీన్ హాజరయ్యారు (అక్కడ వ్యక్తమైన విమర్శలకు ఆయన బిగ్గరగా నవ్వారు. అదే ఆయన సమాధానం). "యూదుల ప్రపంచం కుట్ర"గా నాజీ పత్రికా రంగం ఆయనను అభివర్ణించింది. హతమారుస్తామనే హెచ్చరికలను ఆయన తరచూ అందుకునేవారు.

1932 డిసెంబర్‌లో ఆయన కార్యార్థియై అమెరికా పర్యటనకు వెళ్ళారు. ఆ మరుసటి నెలలోనే హిట్లర్ జర్మనీ ఛాన్సెల్ అయ్యారు. ఐన్‌స్టీన్ హాలిడే హౌస్‌పై (బెర్లిన్ శివారు ప్రాంతంలో ఉండేది). నాజీ మూకలు దాడి జరిపాయి. ఆయుధాల కోసం అన్వేషించాయి. ఆయన బ్యాంకు ఖాతాను స్తంభింపచేసాయి. అప్పటి నుండి ఆయన్ని అంతమొందిస్తామని మరింత ఎక్కువగా హెచ్చరికలు రాసాగాయి. ఐన్‌స్టీన్ జర్మనీకి తిరిగిరాలేదు. 1933 చివర్లో యూరప్ పర్యటన నుండి అమెరికాకు తిరిగివచ్చారు.

న్యూ జెర్సీలోని ప్రిన్స్టన్‌లో స్థాపించిన ఇన్‌స్టిట్యూట్ ఆఫ్ అడ్వాన్స్డ్ స్టడీస్ ఆయనకు ఉద్యోగం ఇచ్చారు. శాస్త్రవేత్త గా విశేష పేరు ప్రఖ్యాతులు గడించిన ఐన్‌స్టీన్ ఆ ఉద్యోగంలో చేరి జీవితాంతం కొనసాగారు. థియరెటికల్ ఫిజిక్స్ ప్రధాన స్రవంతి నుండి దూరమయ్యారు. ఖచ్చితమైన శాంతి వైఖరికి భిన్నంగా కొన్ని అంశాల్లో ఆయన వ్యవహరించారు. అయితే ఆయన అంతిమ ప్రేరణ, లక్ష్యం శాంతి, న్యాయం, సాయుధ అంతర్జాతీయ సంస్థకు మద్దతు ఇవ్వడం ఆయన వైఖరిలో స్వల్ప మార్పుకు తార్కాణం. జర్మనీలో ఫాసిజం పెరిగిపోవడంతో నిర్బంధ సైనిక సర్వీసు వ్యతిరేక ఉద్యమానికి మద్దతు తెలపడాన్ని ఐన్‌స్టీన్ తాత్కాలికంగా విరమించుకున్నారు. వశ్చిమ యూరప్ దేశాల యుద్ధ సన్నద్ధాన్ని ఆయన అమెరికాలో సమర్థించారు. ఫాసిజం ముఖ్యంగా నాజీయజంపై యుద్ధానికి ఆయన మద్దతు ప్రకటించారు. ఫాసిజానికి వ్యతిరేకంగా కలిసికట్టుగా పోరాడాలని ఆయన శాంతి యుత పురోభివృద్ధికి మద్దతు ఇస్తున్న దేశాలకు (అమెరికా, బ్రిటన్ సామ్రాజ్యం, ఫ్రాన్స్, రష్యా) ఐన్‌స్టీన్ 1934లో 'మిలిటరీ సర్వీస్'పై రాసిన వ్యాసంలో పిలుపునిచ్చారు.



మే - 2009

# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి : 22 సంఖ్య : 5

విడి ప్రతి వెల : రూ. 5

సం॥ చందా : రూ. 50

## విషయ సూచిక

సంపాదకీయం	1
కార్మికీయం	2
కవర్ స్టోరి	3-5
డాక్టర్ - డాక్టర్	6
మే డే ప్రత్యేకం	7
సభలు - సమావేశాలు	9
మేడే ప్రణాళిక	12
ఉపాధి భద్రత కోసం	18
ఇంటర్వ్యూ	22
అంతర్జాతీయం	24
నివాళి	25
పాఠం (కథ)	28
సామాజిక న్యాయం	30
శ్రామిక మహిళ	31
బాలల లోకం	32

### మేనేజర్

### కార్మికలోకం

ఇ.సం.1-7-139/44, ఎన్.టి.జి.స్ట్రీట్ కేంద్రం,  
ఎస్.ఆర్. కె.నగర్, రిసాలగడ్డ బయ్యప్పస్వామివార్,  
ముచ్చిగూడ, హైదరాబాద్-20.  
ఫోన్: 27612474 ఫ్యాక్స్: 27646565

### ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,

ఎస్.వీరయ్య, ఆర్.సుధాభాస్కర్,

పి.అజయ్ కుమార్, మహమ్మద్ అబ్బాస్,

పి.అరుణ, ఆర్.ఎస్.మూర్తి, సత్యభాస్కర్.

### మేనేజరియల్ బోర్డు

మేనేజర్: నాగమణ్యం

సభ్యులు :

పర్వ సత్యనారాయణ, ఎస్.పుణ్యవతి,

యు.నర్సయ్య, ఆర్.ఎస్.మూర్తి, పి.అరుణ, బాల్ రాజ్

## మరో చరిత్రాత్మక “మేడే”

ఈ “మే” దినోత్సవానికి ప్రత్యేకత వుంది. ఏ ప్రయివేటీకరణ, సరళీకరణ, ప్రపంచీకరణ విధానాలకు వ్యతిరేకంగా కార్మికవర్గం పోరాడుతున్నదో, ఆ విధానాలే ప్రపంచంలోని అన్ని దేశాల ప్రజలనూ ఆర్థిక సంక్షోభం రూపంలో కడగండ్లలోకి నెట్టాయి. స్వేచ్ఛామార్కెట్ సిద్ధాంతం పనికిమాలినదని ఆచరణలో తేలింది. ఏక పక్షంగా సంపన్నులకు అనుకూలమయిన విధానాలను అమలు చేస్తే ప్రపంచం ముందుకు పోదని రుజువయింది. ఇక రెట్టించిన ఉత్సాహంతో ప్రయివేటీకరణ విధానాలను వెనక్కిగొట్టే అవకాశం కార్మిక వర్గానికి చిక్కింది. ఈ ‘మేడే’ దీనికి స్ఫూర్తి కావాలి.

అమెరికా ఎన్నికల్లో అధ్యక్షుడు మారినా, అమెరికన్ సామ్రాజ్యవాద క్రూరత్వం మాత్రం మారలేదు. ఇరాక్, ఆఫ్ఘనిస్తాన్ నేటికీ అమెరికా సైనిక ఆక్రమణలో వుండటం, అమెరికా దన్నుతో పాలస్తీనా ప్రజలపై ఇజ్రాయిల్ తాజాగా చేసిన మారణ హోమం దీనికి ఉదాహరణ. మరోపక్క అమెరికా పట్టునుండి అనేక లాటిన్ అమెరికా దేశాలు విడిపోవటం, అమెరికా విస్తరణ వాదానికి రష్యా, చైనాలు అడ్డుపడటం, సోషలిస్టు క్యూబా విప్లవ స్ఫూర్తి, యూరప్ అంతటా చెలరేగుతున్న కార్మిక పోరాటాలు మనకు ఒక సందేశాన్ని ఇస్తాయి. సామ్రాజ్యవాదాన్ని, సామ్రాజ్యవాద ప్రపంచీకరణను కూకటి వేళ్ళతో పెకలించగలమనేదే దాని సారాంశం.

దేశీయ బ్యాంకింగ్, ఇన్సూరెన్సు, పెన్షన్ రంగాలు విదేశీ బారిన పడకుండా కాపాడిన వామపక్ష పార్టీలకు మేడే సందర్భంగా జేజేలు పలుకుదాం. మేలిమి బంగారాలయిన ప్రభుత్వ రంగ సంస్థలు ప్రయివేటీకరణ కాకుండా ఆపిన ఘనతా వాటిదేననేది చాటుదాం. ఎన్.డి.ఏ, యుపిఎ ప్రభుత్వాల సరళీకరణ విధానాలు మన దేశ ఆర్థిక వ్యవస్థపై ప్రపంచ సంక్షోభం ప్రభావం పడేలా చేశాయి. పెద్ద ఎత్తున ఉపాధి కోల్పోతున్న లక్షలాది మంది కార్మికులు, అధిక ధరలతో సతమతమవుతున్న ప్రజలు కోపాగ్నితో రగిలి పోతున్నారు. ఈ రెండు ప్రభుత్వాలకు నాయకత్వం వహించిన, సంపన్నులకు అనుకూలమయిన కాంగ్రెసు, బిజెపి లకు ఈ ఎన్నికల్లో పతనం తప్పదు. ప్రత్యామ్నాయ విధానాలతో ముందుకు వచ్చే మూడో శక్తిదే భవిష్యత్తు.

సామ్రాజ్యవాదానికి, సరళీకరణ విధానాలకి వ్యతిరేకంగా కార్మికవర్గం చేసే పోరాటాలకు ప్రధాన అడ్డంకి మతోన్మాదం, ఉగ్రవాదం. ఇవి రెండూ ప్రజాస్వామ్యానికి, ప్రగతికి, అభ్యుదయానికి కూడా శత్రువు లేనని ఇటీవలి మాలేగాం, మంగుళూరు, ఒరిస్సా సంఘటనలు మరోసారి రుజువు చేశాయి. ఈ జంట ప్రమాదాలను తుద ముట్టించక పోతే మన దేశం కూడా ఆఫ్ఘనిస్తాన్, పాకిస్తాన్ లాగా కుక్కలు చింపిన విస్తరిలా తయారవుతుంది. కనీసం ‘మే దినోత్సవం’ కూడా చేసుకోలేని దుస్థితి తలెత్తుతుంది. మైజారిటీ, మైనారిటీ మతోన్మాదులకు, ఉగ్రవాదులకు మన దేశంలో తావివ్వబోమని ‘మేడే’ ప్రతిజ్ఞ చేద్దాం.

చెప్పిందీ చేశాం, చెప్పిందీ చేశామనే మోసపూరిత మాటలతో మభ్యపెట్టిన ముఖ్యమంత్రికి ఈ ఎన్నికల్లో రాష్ట్ర కార్మికవర్గం గట్టి షాక్ ఇచ్చింది. ఆకర్షణీయమయిన నినాదాల మాటన అవినీతి, ఆశ్రిత పక్షపాతాలకు పూనుకోటమేగాక, కుబేరుల సేవలో మునిగిపోయిన వై.ఎస్ ప్రభుత్వం పతనమయి తీరుతుంది. ఎప్పటికయినా పశ్చిమ బెంగాల్, కేరళ, త్రిపుర మార్గమే మన మార్గం.

ఈ ‘మేడే’ రోజున మరోసారి ప్రతినబూనుదాం. సామ్రాజ్యవాదానికి, సరళీకరణ విధానాలకి, మతోన్మాదానికి వ్యతిరేకంగా పోరాటాన్ని ముమ్మరం చేద్దాం. కనీస వేతనాలు, సామాజిక భద్రత, ఉద్యోగ భద్రతల కోసం మన ఆయుధాలను పదును పెడదాం. సంపదలో మన న్యాయమయిన వాటాను రాబడదాం. ఉద్యోగులు, కార్మికులందరికీ ‘మేడే’ శుభాకాంక్షలు.







# కార్మికవర్గ పోరాట దినం మేడే



కార్మికవర్గం

భారత దేశంలో సరళీకరణ, ప్రైవేటీకరణ, ప్రపంచీకరణ విధానాలను ప్రవేశపెట్టిన కాంగ్రెస్ ప్రభుత్వం, వాటిని కొనసాగించిన బి.జె.పి. నాయకత్వంలోని ఎన్.డి.ఎ., మళ్ళీ కాంగ్రెస్ నాయకత్వంలోని యు.పి.ఎ.లు ప్రధానంగా కార్మికవర్గ హక్కుల మీద తమ దాడిని కేంద్రీకరించాయి. 'ఇన్ స్పెక్టర్ల రాజ్యం అంతం, నయా ఉదారవాద విధానాల అమలు' పేరిట కార్మిక చట్టాలను, వాటి అమలు యంత్రాంగాన్ని నిర్వీర్యం చేశాయి. 8 గంటల పని దినం స్థానంలో 12 గంటలు ఇంకా పైన కార్మికులు పని చేయాల్సి రావడం మొదలైంది. దుస్తుల తయారీ రంగంలో అధికారికంగానే 12 గంటల పని దినాన్ని యు.పి.ఎ. ప్రభుత్వం ప్రవేశపెట్టింది. యాజమాన్యం మీద నియంత్రణ ఎత్తివేయడంతో కార్మికుల జీతాలు, పనిగంటలు, సామాజిక భద్రత, ఉద్యోగ భద్రతలు యజమానుల దయాదాక్షిణ్యాలకు వదిలివేయబడ్డాయి. ఇష్టానుసారంగా కార్మికులను తీసుకోవడం, తీసివేయడం (హైర్ అండ్ ఫైర్) మొదలైంది. ఎన్నో రాష్ట్రాల్లో కార్మికులకు కనీసవేతనాల కన్నా తక్కువ చెల్లిస్తూ శ్రమదోపిడి చేస్తున్నారు. అంతర్జాతీయ కార్మిక సంఘం నివేదిక ప్రకారం భారతదేశంలో 30కోట్ల మంది కార్మికులు రోజుకు ఒక డాలర్ (రు.45) కన్నా తక్కువ జీతంతో పనిచేస్తున్నారు. ఐ.టి.పరిశ్రమలో పనిచేసే ఉద్యోగుల పరిస్థితి బానిసల కన్నా హీనంగా వుంది.

ప్రభుత్వం నుండి కోట్లాది రూపాయల ప్రజాధనాన్ని రాయితీలుగా పొందిన ఈ కంపెనీల యజమానులు వేలాది మంది ఉద్యోగులను లాభాలు తగ్గాయనే పేరుతో నిర్దాక్షిణ్యంగా రోడ్లమీదకు నెడుతున్నారు.

ఎస్.ఇ.జె.డి.లో ఏ కార్మిక చట్టం కూడా అమలు కావడం లేదు. పెట్టుబడి దారులు అత్యధికంగా లాభాలు గడించడానికి వీలుగా ఎన్.డి.ఎ. మరియు యు.పి.ఎ.లు ఒక ప్రణాళిక ప్రకారం ఈ పరిస్థితి సృష్టించాయి. ఈ నేపథ్యంలో 8 గంటల పనిదినం కోసం, ట్రేడ్ యూనియన్ హక్కుల కోసం అమెరికాలోని చికాగో కార్మికులు 1886 సం॥ మే మాసంలో సాగించిన మహత్తర పోరాటం నేటికీ పోరాడే కార్మికులకు ఎంతో స్ఫూర్తినిస్తోంది. మేడే సందర్భంగా ఆ పోరాట చరిత్రను మరోమారు గుర్తు చేసుకొని భారతదేశ కార్మికవర్గం తన విముక్తి కోసం ఐక్యం కావల్సిన అవసరం వుంది.

## అమెరికాలోని చికాగో కార్మికుల పోరాట చరిత్ర

1870 నాటికే పారిశ్రామిక, వాణిజ్య, బ్యాంకింగ్ రంగాల్లో గుత్తాధిపత్యం రాపుడాల్ని బలపడింది. పెట్టుబడిదారీ వర్గం కొన్ని ఒడుదుడుకులకు గురయినప్పటికీ అధిక లాభాలు పోగు చేసుకోవడానికి ఆ వర్గానికి మంచి అవకాశాలు ఏర్పడ్డాయి. కాని కార్మికవర్గం జీవితాల్లో అభివృద్ధి మృగ్యం. దానితో కార్మిక వర్గం పని గంటల తగ్గింపుకోసం ఉద్యమించింది.



## తొలినాళ్ళలో కార్మికవర్గం బానిస చాకిరి

పారిశ్రామిక విప్లవం ప్రారంభదినాల్లో శ్రామికులు బానిసలవలె శ్రమిస్తూ వుండేవారు. పారిశ్రామిక వేత్తలు అధిక లాభాలను పొందుకోవాలనే ఆశతో అత్యధిక సంఖ్యలో 6,7నంవత్సరాల వయస్సుగల పిల్లలచేత, మహిళల చేత ఫ్యాక్టరీలలోను, గనులలోను పని చేయిస్తూ వుండేవారు. బాల కార్మికులు గనులలో చీకటి సొరంగాలలో బొగ్గు బండను మోచేతులపైనా, మోకాళ్ళపైనా పాకుతూ లాగేవారు. అంతేకాదు పొగగొట్టాలపైకి ఎక్కి వాటిని శుభ్రపరుస్తూ వుండేవారు.

ఇంగ్లాండ్‌లో అనాథ శరణాలయాల్లోని పిల్లలను శరణాలయాధికార్లు పారిశ్రామికవేత్తలకు పశువులను విక్రయించినట్లుగా విక్రయించేవారు. బాలకార్మికులు ఉదయం నుండి సాయంత్రం వరకూ యంత్రాల వద్ద నిలబడి పని చేసేవారు. క్షణం సేపు కన్నుమూస్తే ఆ పసికందుల వీపులు కొరడా దెబ్బలచే చిట్లగొట్టేవారు.

ఆనాడు శ్రమజీవులపై పని భారమేగాక పని గంటల భారం కూడా అధికంగా వుండేది. వారు రోజూ 16 గంటలు శ్రమించేవారు. దారుణమైన విషయమేమంటే కొంత మంది పెట్టుబడిదార్లు కార్మికులచే రోజూ 20 గంటలు కూడా పని చేయించేవారు.

1806లో ఫిలడెల్ఫియా (అమెరికా)లో చెప్పులు కుట్టే కార్మికులు సమ్మె చేశారు. కార్మికుల నాయకులపై విచారణ జరిగింది. ఆ సందర్భంగా యజమానులు కార్మికులచే రోజూ 19,20 గంటలు పని చేయించుకొంటూ వున్నారన్న విషయం వెల్లడయ్యింది.

1881 చికాగో నగరంలో వివిధ కార్మిక సంఘాలు కలిసి ఒక సమాఖ్యను నూతనంగా ఏర్పాటు చేసుకున్నవి. దానికి “అమెరికన్ ఫెడరేషన్ ఆఫ్ లేబర్” అని పేరు పెట్టబడింది.

1884 అక్టోబరు 7వ తేదీన ఈ సమాఖ్య 4వ సమావేశంలో 8 గంటల పనిదినం కోసం చారిత్రాత్మకమైన తీర్మానం చేయబడింది. 1886 మే మొదటి తేదీన దేశమంతటా కార్మికవర్గం ఈ హక్కును సాధించుట కోసం సమ్మె పోరాటాలను నిర్వహించాలని కూడా నిర్ణయించ బడింది. ఫెడరేషన్ ఈ ఉద్యమాన్ని ముందుకు తీసుకు పోవడానికి అమెరికాలో ఆనాటి భౌతిక పరిస్థితులు కూడా చాలా తోడ్పడ్డాయి. 1880-90 మధ్య కాలంలో అమెరికాలో పరిశ్రమలు బాగా అభివృద్ధి చెందాయి. 1884-85 మధ్య తిరిగి మరొక ఆర్థిక సంక్షోభం రావటంతో అనేకమంది కార్మికులు నిరుద్యోగానికి గురయ్యారు. పనిలోగల కార్మికుల స్థితిగతులు కూడా అతి దుర్భరంగా తయారయ్యాయి. 8గంటల పని దినం ఉద్యమాన్ని ముందుకు తీసుకు పోవలసిన

పారిశ్రామికాధిపతులు శ్రమజీవులకు అతి తక్కువ జీతాలు ఇచ్చేవారు. ఆనాడు కార్మికులకు ఎట్టి భద్రతగాని, సౌకర్యాలుగాని వుండేవికాదు. ఫ్యాక్టరీలో గాలి, వెలుతురు మొదలైన సౌకర్యాలు మృగ్యం. కార్మికులకు యంత్రాల నుండి రక్షణ వుండేది కాదు. అందుచేత తరచుగా వారు ప్రమాదాలకు గురై మరణిస్తూ వుండేవారు. కార్మికులు అమానుష శిక్షలకు కూడా గురవుతూ వుండేవారు. వారు కదలినా పాటలు పాడుకొన్నా, ఒళ్ళు కడుక్కున్నా ఒకటి రెండు పిల్లింగులు జరిమానా కట్టవలసి వచ్చేది.

కార్మికులు తాము అనుభవించే పీడనకు, దోపిడీకి కారణం యంత్ర భూతాలని భ్రమించారు. దానితో రెచ్చిపోయారు. తెగించి యంత్రాలను ధ్వంసం చేయడం ప్రారంభించారు. ఈ విధ్వంసకాండ మొదట బ్రిటన్‌లో ప్రారంభమయ్యింది.

దాంతో పారిశ్రామికాధిపతులు ప్రభుత్వ సహాయం కొరకు పరిగెత్తారు. నికృష్టంగా దోపిడీకి గురవుతున్న కార్మికుల ప్రాణరక్షణకు చలించని ప్రభుత్వం వెంటనే యజమానుల ఆస్తి రక్షణకు పార్లమెంటును వుపయోగించింది. యంత్రాలను విచ్ఛిన్నం చేసే వారికి మరణశిక్ష విధిస్తూ చట్టం(1812లో) చేయబడింది.

కాని యంత్రాలను ధ్వంసం చేయడంలో అర్థం లేదని, తమ బాధలకు దుస్థితికి ఫ్యాక్టరీ యజమానులే కారణం అని కార్మికులు గ్రహించారు. తామే దుస్థితి నుండి బయటపడటానికి సంఘటితంగా, దోపిడీమూకలకు వ్యతిరేకంగా పోరాటం సల్పడమొక్కటే ఏకైక మార్గమని అర్థం చేసుకొన్నారు. దాంతో బూర్జువా వర్గానికి వ్యతిరేకంగా శ్రామిక వర్గం పోరాట పతాకాన్ని ఎగురవేసింది.

అవసరాన్ని కార్మికవర్గం అత్యంత ముఖ్యమైన డిమాండుగా గుర్తించింది. బ్రేడ్ యూనియన్‌ల సభ్యత్వం లక్షల సంఖ్యలో పెరిగింది. అమెరికన్ ఫెడరేషన్ ఆఫ్ లేబర్ యొక్క పలుకుబడి కార్మిక వర్గంలో విపరీతంగా పెరిగి పోయింది. ఎక్కడ చూసినా కార్మికులు అతి పట్టుదలతో సమ్మె పోరాటానికి సిద్ధమయ్యారు. మేడే సమ్మె సన్నద్ధంగా 1885-86లో జరిగిన సమ్మె పోరాటాల్లో లక్షలాది కార్మికులు పాల్గొనటమే ఇందుకు ప్రత్యక్ష తార్కాణం. మొదటి ఇంటర్నేషనల్ మహాసభ జనీవాలో 1866 సెప్టెంబరులో జరిగింది. ఆ మహాసభ కూడా రోజుకి 8 గంటల పనిని చట్టబద్ధం చేయాలని కోరుతూ “పని దినానికి న్యాయపరమైన పరిమితి ప్రాథమిక షరతు. అది లేకుండా కార్మికవర్గానికి యితర ప్రయోజనాలు కల్పించే ప్రయత్నాలు వ్యర్థం. పని దినానికి 8 గంటలు న్యాయపరమైన పరిమితిగా కాంగ్రెస్ ప్రతిపాదిస్తూ వున్నది.” అనే తీర్మానాన్ని చేసింది.



## చారిత్రాత్మక మేడే పుట్టుక

చికాగో కార్మికవర్గం అమెరికన్ కార్మిక వర్గంలో ఒక భాగమే అయినా అక్కడి కార్మికవర్గానికి ఒక ప్రత్యేకత వుంది. సమస్యల పరిష్కారానికి వారు పటిష్టమైన విప్లవ దృక్పథం అవలంబించే వారు. ఆ నగరంలోని కార్మికనాయకులు కూడా ఎప్పుడూ కార్మికవర్గాన్ని విప్లవ మార్గాన నడిపిస్తూ వుండేవారు. అందుచేతనే చికాగోలో మే ఒకటో తేదీన సమ్మె తీవ్రరూపం దాల్చింది.

సమ్మెకు అనేక రోజుల పూర్వమే “8గంటల పని దినం సంఘం” ఒకటి అనేక రాజకీయ దృక్పథాలు గల వారితో ఏర్పడి పని చేయసాగింది. ఆ సంఘం నాయకత్వంలో మే 1వ తేదీకి ఒక రోజు ముందు ఆదివారం నాడు 25 వేల మంది కార్మికులతో బ్రహ్మాండమయిన ప్రదర్శన జరిగింది. మే ఒకటిన చికాగో నగరంలో వెల్లివిరిసిన కార్మిక చైతన్యానికి అంతులేదు. నగర వీధులన్నీ ఉత్సాహవంతులైన కార్మికులతో నిండిపోయాయి. నగరంలో బ్రహ్మాండమైన సార్వత్రిక సమ్మె జరిగింది. కర్మాగారాలన్నీ మూతబడ్డాయి. అది వరకెన్నడూ కనీవినీ ఎరుగనంతటి ఐక్యమత్యంతో మూడున్నర లక్షల మంది కార్మికులు సమ్మెలో పాల్గొన్నారు. నగర వీధులన్నీ కార్మిక సందోహంతో నిండిపోయాయి. 8 గంటల పని దినాన్ని సాధించి తీరుతాం, అనే దృఢ విశ్వాసం వారందరిలోనూ కొట్టవచ్చినట్లు కనిపించింది. సమ్మెను విజయవంతం చేయటానికి వారు తమ సర్వశక్తులను ఒడ్డడానికి సిద్ధపడ్డారు. కార్మికవర్గ శత్రువులు కూడా, విజృంభిస్తున్న ఈ కార్మికోద్యమాన్ని ఏ విధంగానైనా నాశనం చేయాలని నిర్ణయించుకున్నారు. పెట్టుబడిదారీ వర్గానికి అండగా ప్రభుత్వం కూడా రంగప్రవేశం చేసింది.

మే 3వ తేదీన కార్మికులు రక్తాన్ని కండ్ల చూడటానికి అమెరికన్ పోలీసులు నిర్ణయించుకున్నారు. ఆ రోజున శాంతియుతంగా సమ్మె సాగిస్తూ వున్న కార్మిక జనసమూహంపై పోలీసులు కాల్పులు జరిపి ఆరుగురు ప్రాణాలను బలిగొన్నారు.

ఈ దారుణ హత్యాకాండ పట్ల అసమ్మతి తెలిపేందుకు 4వ తేదీన నగరం మధ్యలో వున్న హే మార్కెట్లో కార్మికులు పెద్ద నిరసన సభ జరిపారు. ప్రశాంతంగా జరుగుతూ ఉన్న ఆ సభ మీద పోలీసులు విరుచుకుపడ్డారు. మధ్యలో ఒక బాంబు ప్రయోగం జరిగింది. ఒక పోలీసు సార్జెంట్ చనిపోయాడు. అది సాకుగా తీసుకొని పోలీసులు నిరాయుధులైన ప్రజలపై తుపాకులతో, సన్నీలతో స్వేర విహారం చేశారు. అయినప్పటికీ నిరాయుధులైన కార్మికులు సంఘటితంగా చైతన్యదీప్తితో పోలీసులతో బాహాబాహిగా తలపడ్డారు. ఆ సంఘర్షణలో ఏడుగురు పోలీసులూ, నలుగురు కార్మికులూ నేలకొరిగారు. పాలకవర్గం అదనపు బలగాలను రంగంలోకి దించింది. హే మార్కెట్ ప్రాంతం కార్మికుల రక్తంతో తడిసిపోయింది. అక్కడే ఆవిర్భవించింది.

ప్రపంచ వ్యాపితంగా వున్న కోట్లాది శ్రమజీవుల స్వేచ్ఛా సంకేతం అయిన “అరుణ పతాకం.”

ఈ మార్కెట్ ఉదంతాన్ని పురస్కరించుకొని బూర్జువా ప్రభుత్వం కార్మికోద్యమ నాయకులను చుట్టివేసే కార్యక్రమం ప్రారంభించింది.

న్యాయస్థానం ముందు విచారణ తతంగం జరిపి పార్సన్, స్పిన్, ఫిషర్, ఏంగెల్స్ అనే కార్మిక నాయకుల్ని ఉరి తీయించింది. మరికొందరిని దీర్ఘ కారాగారవాస శిక్షలకు గురి చేసింది.

ఆ సమ్మెకు నాయకత్వం వహించిన ఐదుగురు విప్లవ మూర్తులలో ఒకరైన “స్పిన్” తనను ఉరితీసే ముందు ఉరికంబం నుండి యిలా గర్జించాడు.

“మమ్మల్ని ఉరితీస్తే మంటలు ఆరిపోతాయనుకుంటున్నారా? అదిగో అక్కడ, యిక్కడ, ఆమూల, ఈమూల, మీ వెనుక, మీ ముందు అన్ని చోట్లా జ్వాలలు చెలరేగుతాయి. అది అంతర్వాహిని. దాన్ని ఆర్పడం మీ తరం కాదు.”

దేశమంతటా ఇతర కేంద్రాలలో కూడా ఈ దమనకాండ కొనసాగింది. అయినప్పటికీ అమెరికన్ కార్మికులలో మాత్రం మే ఒకటిన విప్లవ చైతన్యం వెల్లివిరిసింది. ప్రతికార్మికుడూ తన వర్గ చైతన్యాన్ని ప్రదర్శించటానికి వీధుల్లోకి వచ్చారు. ఆ విధంగా 1886 మే మొదటి తేదీ ప్రపంచ కార్మిక వర్గ విప్లవ చరిత్రలో రక్తక్షరాలతో లిఖించదగిన తేదీగా మారిపోయింది. ఆనాటి పోరాటోద్యమానికి చికాగో నగరమే కేంద్రం అయినప్పటికీ దేశంలోని అనేక ముఖ్య నగరాలకు ఆ ఉద్యమం వ్యాపించింది.


న్యూయార్క్ బాల్టిమోర్, వాషింగ్టన్, పిట్స్బర్గ్, డిట్రాయట్ మొదలైన పెద్ద నగరాల్లోని శ్రామికులు కూడా మహోత్సేజంగా పోరాటంలోకి దూకారు. అమెరికన్ కార్మికుల త్యాగం వృధా కాలేదు. అభివృద్ధి అవుతున్న ఐరోపా కార్మికోద్యమం వారితో చేతులు కలపాలని నిర్ణయించుకుంది. 1889లో పారిస్లో జరిగిన సోషలిస్టు ఇంటర్నేషనల్ మొదటి కాంగ్రెస్ మేడే జరపడాన్ని అంతర్జాతీయంగా రూపొందించాలని తీర్మానించింది.

నాటి కార్మికుల పోరాటాలు, ప్రాణత్యాగాల ఫలితంగానే 8 గంటల పని దినం సాధించబడింది. ఈనాడు అమెరికన్ సామ్రాజ్యవాదం అండదండలతో పెట్టుబడిదారులు కార్మికవర్గం మీద దాడులను ఉధృతం చేస్తున్నారు. ఈ దాడులకు వ్యతిరేకంగా ప్రపంచవ్యాప్తంగా కార్మికులు సంఘటితమై పోరాడుతున్నారు. మనదేశంలో సరళీకరణ, ప్రైవేటీకరణ, ప్రపంచీకరణల ముసుగులో కార్మికుల హక్కులను హరించి వేసి వారిని బానిసల కన్నా హీనంగా చూసే పరిస్థితులు ఏర్పడుతున్నాయి. వీటికి వ్యతిరేకంగా చికాగో కార్మికుల స్ఫూర్తితో కార్మికవర్గ విముక్తి కోసం మనం పునరంకితం కావాలి.

- దినకర్



# మైగ్రేన్ : రకాలు, చికిత్సలు



ప్రతి వ్యక్తి ఎప్పుడో ఒకసారి తలనొప్పికి గురికావడమనేది అత్యంత సహజం. అయితే అటువంటి సాధారణమైన తలనొప్పి ప్రమాదకరమైనది కాదు.

ఎప్పుడైతే ఒక వ్యక్తి తరచుగా తీవ్రమైన తలనొప్పితో బాధపడుతూ ఉంటాడో, అప్పుడే వైద్యుణ్ణి సంప్రదిస్తాడు. అలాగే తలనొప్పి తీవ్రత పెరిగి, తగ్గకుండా ఉన్నప్పుడు కూడా వైద్యుణ్ణి సంప్రదిస్తాడు.

నూటికి 90 మంది ఏడాదిలో ఒకసారిగా తలనొప్పికి గురవుతారు. ప్రపంచ జనాభా మొత్తంలో 40 శాతం మందికి తీవ్రమైన తలనొప్పి వస్తుందని గణాంకాలు వెల్లడిస్తున్నాయి. దీర్ఘకాలికంగా, తరచుగా వచ్చే తలనొప్పి అనేక కారణాలున్నాయి.

వీటిలో మైగ్రేన్ (పార్శ్వపు తలనొప్పి), క్లస్టర్ తలనొప్పి, మానసిక కారణాల వలన తలనొప్పి రావడం ప్రధానమైనవి. కొన్నిసార్లు అకస్మాత్తుగా వచ్చే తలనొప్పి తల, మెదడు వ్యాధులు కారణం కావచ్చు. ఇటువంటి సందర్భాలలో ప్రాణ నష్టం కూడా అయీ కారణాలను సరించే ఉంటుంది. ముందుగా పార్శ్వపు తలనొప్పి గురించి పరిశీలిద్దాం.

**మైగ్రేన్ లేదా పార్శ్వపు తలనొప్పి :** పార్శ్వపు తలనొప్పి ఒక విధమైన రక్తనాళాలకు సంబంధించిన నొప్పి. సాధారణంగా ఇది తలలో ఒక వైపు మాత్రమే వస్తుంది. తరచుగా వచ్చే మైగ్రేన్ తలకు రెండు వైపులా రావచ్చు. చిన్న పిల్లల్లో తలకు ఇరువైపులా వస్తుంది. మహిళల్లో బహిష్టుకు ముందు వస్తూ ఉంటుంది. కొన్ని సార్లు బహిష్టు సమయంలోనూ, తరువాతకూడా రావచ్చు. ఈ రకమైన నొప్పిలో తలలో రక్తనాళాలు కొట్టుకుంటున్న భావన ఉంటుంది.

**మైగ్రేన్ శాస్త్రీయ లక్షణాలు :** మైగ్రేన్ ప్రారంభం కావడానికి ముందు కొన్ని సూచనలు కనిపిస్తాయి. దృష్టిమసకబారడం, దృష్టిలోపాలు, చూపులో అలలు అలలుగా ఉండటం, కనుల ముందు మెరుపులు మెరిసినట్లు ఉండటం జరుగుతుంది. దీనిని విజువల్ ఆరా అని వ్యవహరిస్తారు. ఈ ఆరా వచ్చిన గంటనుంచి ఆరు గంటలలోపు తలనొప్పి తీవ్ర స్థాయికి చేరుతుంది. ఇది 6 నుంచి 24 గంటల వరకూ ఉండవచ్చు. కొన్ని సందర్భాలలో ఇంకా ఎక్కువసేపు కొనసాగవచ్చు. ఈ తల నొప్పితో బాధపడేవారికి వాంతివచ్చినట్లు ఉంటుంది. వాంతులు చేసుకోవడం, వెలుతురు చూడలేకపోవడం, శబ్దాలను భరించలేకపోవడం, నీరసంగా ఉండటం తదితర లక్షణాలు కనిపిస్తాయి. ఇటువంటి లక్షణాలతో కూడిన మైగ్రేన్ ను క్లాసిక్ మైగ్రేన్ అంటారు.

**సాధారణ మైగ్రేన్ :** ఈ విధమైన తలనొప్పిలో కూడా రోగి తలలో కొట్టుకుంటున్న భావనతో బాధపడతాడు. తలనొప్పి రావడానికి ముందు ఎలాంటి సూచనలు అంటే ఆరా ఉండదు. మైగ్రేన్ తలనొప్పితో బాధపడే వారిలో అత్యధిక శాతం ప్రజలు సాధారణ తలనొప్పితోనే బాధపడుతుంటారు. ఈ విధమైన తలనొప్పి క్లాసిక్

మైగ్రేన్ కంటే ఎక్కువసేపు, చాలా రోజులపాటు రోగిని బాధిస్తుంది. నెలలో ఎన్ని సార్లయినా ఈ నొప్పి రావచ్చు. మహిళలలో ఎక్కువగా వస్తుంది.

**మైగ్రేన్ అసోసీ :** ఈ రకమైన మైగ్రేన్ లో కళ్ల కండరాలు బలహీనం కావడం జరుగుతుంది. కాలు, చేయి, మాటపడిపోవడం జరుగుతుంది. కొన్ని సార్లు తలనొప్పి లేకపోయినా, కాలు, చేయి మాట పడిపోవడం జరుగుతుంది. అయితే అవి మళ్లీ మామూలు స్థితికి రావచ్చు.

**సంక్లిష్ట మైగ్రేన్ :** ఈ రకమైన మైగ్రేన్ లో కాలు, చేయి, మాట పడిపోవడం అనేవి శాశ్వత అంగవైకల్యంగా ఉంటాయి. మరొక విధమైన మైగ్రేన్ లో ముఖానికి ఒకవైపు తలనొప్పి ఉంటుంది. చెవి, ముక్కు, గొంతు, అంగిలి నొప్పిగా ఉంటాయి. ఇటువంటి మైగ్రేన్ ను లోయర్ హాఫ్ హెడేన్ అని వ్యవహరిస్తారు.

**స్టాటస్ మైగ్రేనోసస్ :** కొన్నిసార్లు మైగ్రేన్ తలనొప్పి చాలా తీవ్రంగా చాలా రోజులవరకూ వాంతులతోపాటు ఉంటుంది. ఫలితంగా రోగి శరీరంలో నీటి శాతం తగ్గిపోయి, డీహైడ్రేషన్ లోకి వెళతాడు. ఇటువంటి స్థితిని స్టాటస్ మైగ్రేనోసస్ అని వ్యవహరిస్తారు. ఈ స్థితిలో ఉన్న రోగికి ఐవి ఫ్లూయిడ్స్ ఎక్కించాల్సి ఉంటుంది. అలాగే డై హైడ్రోఎర్గట్ మైన్, సుమోట్రీప్టాన్ వంటి మందులు ఇవ్వవలసి ఉంటుంది. కొన్ని సార్లు కార్టికోస్టెరాయిడ్స్ తో చికిత్స చేయాల్సి ఉంటుంది.

**దీర్ఘకాలిక దైనందిన తలనొప్పి :** ప్రతిరోజూ ఎక్కువసేపు, తక్కువతీవ్రతతో ఉండే మైగ్రేన్ ఇది. దీనితో బాధపడేవారిలో వాంతి వచ్చినట్లు ఉంటుంది. కాని వాంతి కావడం మాత్రం తక్కువగా జరుగుతుంది. సెడేటివ్స్, నార్కోటిక్స్, బార్బిట్యురేట్స్, ఎర్గోటమైన్స్ వంటి కొన్ని రకాల మందులను వాడే వారిలో ఈ విధమైన తలనొప్పి కనిపిస్తుంది.

**చికిత్స, నివారణ :** మైగ్రేన్ కు ఎర్గోటమైన్, డై హైడ్రోఎర్గట్ మైన్, సుమోట్రీప్టాన్ వంటి మందులతో చికిత్స చేయాల్సి ఉంటుంది. మైగ్రేన్ తో బాధపడుతున్న వ్యక్తి ఫిజిషియన్ ను కాని, న్యూరో ఫిజిషియన్ నుకాని సంప్రదిస్తే తగిన మందులను మోతాదును సూచిస్తారు.

తరచుగా మైగ్రేన్ తలనొప్పి వచ్చేవారికి ప్రొప్రనలాలక్ష, అమిట్రిప్టలిన్, ఎర్గోటమైన్, వాలిప్రోయిక్ యాసిడ్ తదితర మందులు ఉపకరిస్తాయి.

మైగ్రేన్ నివారణకు జీవన శైలిని మార్చుకోవడం ముఖ్యం. ధూమపానం అలవాటు ఉన్న వారు తక్షణమే ధూమపానాన్ని త్యజించాలి. అలాగే మద్యపానాన్ని త్యజించాలి. చాక్లెట్లు, ఛీజ్ వంటి వాటికి దూరంగా ఉండాలి. నిద్రలేమి, మానసిక అంశాతం, ఆందోళన, కుంగుబాటు మొదలైన వాటికి కూడా చికిత్స చేయడం ద్వారా మైగ్రేన్ ను నివారించవచ్చు. ♦



# మరోమారు చరిత్ర సృష్టించిన చికాగో కార్మికులు



ప్రపంచ వ్యాప్తంగా ఆర్థిక సంక్షోభాల ప్రభావంతో కోట్లాది మంది ఉద్యోగుల్ని రోడ్లమీదికి విసిరేస్తున్న సమయంలో, డిసెంబర్ 2008లో అమెరికా, చికాగోలో 'రిపబ్లిక్ విండోస్ అండ్ డోర్స్' అనే కంపెనీలో పనిచేస్తున్న రెండు వందల నలభై మంది కార్మికులు చరిత్ర సృష్టించారు. ప్రపంచ కార్మికులకు ఎనిమిది గంటల పనిదినాన్ని సాధించిన చికాగోలో, మేడే అమర వీరుల పోరాట సంప్రదాయాన్ని నిలబెట్టారు.

సరైన సమయం ఇవ్వకుండా యాజమాన్యం, ఫ్యాక్టరీని మూసివేస్తున్నామని ప్రకటించడంతో కార్మికులు ఫ్యాక్టరీని స్వాధీనం చేసుకున్నారు. వారంతా యునైటెడ్ ఎలక్ట్రికల్, రేడియో అండ్ మెషిన్ వర్కర్స్ ఆఫ్ అమెరికా(యు.ఇ.) యూనియన్ సభ్యులు. అమెరికా కార్మిక సంఘాలలో ఎఎఫ్ఎల్ - సిఐఓ లాంటి బడా యూనియన్లు యాజమాన్యాల తొత్తులుగా మారి మొత్తం అమెరికా కార్మికోద్యమాన్ని పోరాటాల వైపు వెళ్ళకుండా బలహీనం చేసిన తరుణంలో, చిన్న యూనియన్ అయిన 'యునైటెడ్ ఎలక్ట్రికల్'కు కార్మిక సమస్యలపై అనేక పోరాటాలు చేసిన చరిత్ర వుంది.

సమస్య తీవ్రత వలన అకస్మాత్తుగా మొదలయ్యే పోరాటాల్లా కాకుండా, 'రిపబ్లిక్' కార్మికులు, తమ సమస్యలపై తీవ్రంగా చర్చించి ఎటువంటి పరిస్థితినినా ఎదుర్కోవటానికి నిర్ణయం తీసుకొని మరీ పోరాటం ప్రారంభించారు. డిసెంబర్ 2న కంపెనీ ముఖ్య అధికారి బారీ డూచిన్ మూడు రోజుల తర్వాత నుంచీ

ఫ్యాక్టరీ మూసివేస్తున్నామని ప్రకటించారు. ఫ్యాక్టరీకి అంతవరకు పెట్టుబడికి అప్పుగా ఇస్తున్న 'బ్యాంక్ ఆఫ్ అమెరికా' పరిస్థితి తారుమారు కావడంతో, ఇక అప్పును కొనసాగించలేమని చెప్పడమే దీనికి కారణం. దీనివలన కార్మికుల్ని తొలగిస్తున్నామని, వారికి ఇవ్వాల్సిన బకాయిలు, తొలగించినందుకు అదనంగా ఇవ్వాల్సిన పరిహారం, ఆరోగ్య ఇన్సూరెన్స్లను ఇవ్వలేమని చెప్పేసారు.

నెలరోజుల క్రితం నుండే ఫ్యాక్టరీ యంత్రాలు ఒక్కొక్కటి దూరంగా ఉన్న రైల్వే యార్డుకి తరలించడం జరుగుతూ వచ్చింది. దీన్ని కార్మికులు కంపెనీ మూసివేతలో భాగమనుకున్నారు. కాని యాజమాన్యం ఫ్యాక్టరీని వేరే రాష్ట్రానికి తరలిస్తున్న సంగతి గ్రహించేశారు.

యునైటెడ్ ఎలక్ట్రికల్ యూనియన్ ఆర్గనైజర్ మార్క్ మీయిన్స్టర్ రిపబ్లిక్ ఫ్యాక్టరీ యూనియన్ ప్రెసిడెంట్, మెయింటెనెన్స్ కార్మికుడు ఆర్మడ్ రోజ్లెస్తో కలిసి మూసివేతకు ఎదైనా నిరసన పోరాటం చేయగలమా అని చర్చించాడు. నిజానికి అరెస్టు చేసే ప్రమాదం ఉందని తెలిసినా చివరకు ఫ్యాక్టరీని స్వాధీనం చేసుకోవడానికి నిర్ణయించారు. డిసెంబర్ 5న రోజ్లెస్ ఫ్యాక్టరీ కార్మికుల జనరల్ బాడీ సమావేశాన్ని క్యాంటీన్లో ఏర్పాటు చేసి అవసరమైతే ఫ్యాక్టరీని స్వాధీనం చేసుకోవానే ప్రతిపాదనకు కార్మికులందరూ ఏకగ్రీవంగా అంగీకారం తెలిపారు.



ఫ్యాక్టరీని స్వాధీనం చేసుకొన్న కార్మికులు మూడు పిప్పలు వేసుకొని, ఇరవై నాలుగంటలూ అత్యంత జాగరూకతతో కాపలా కాస్తూ తమ న్యాయమైన డిమాండ్లు పరిష్కరించబడే వరకు ఎలాంటి పరిస్థితినినా ఎదుర్కొంటామని ప్రకటించారు. ఫ్యాక్టరీని రోజూ శుభ్రం చేయటానికి, యంత్రాల రక్షణ కోసం, ఫ్యాక్టరీ రక్షణ కోసం మూడు కమిటీలు ఏర్పాటు చేసుకొని బాధ్యతలు పంచుకొన్నారు. కంపెనీ నోటీస్ బోర్డులో మధ్యం సేవించడం, డ్రగ్స్ వాడడం, సిగరెట్ తాగడం లాంటివి నిషేధిస్తూ ప్రకటన ఏర్పాటు చేసారు.

రిపబ్లిక్ కార్మికుల మిలిటెంట్ పోరాటానికి అమెరికాలో బ్రహ్మాండమైన ప్రతిస్పందన లభించింది. అనేక కార్మిక యూనియన్లు, మత సంబంధ సంస్థలు, కమ్యూనిటీ గ్రూప్లు పోరాటం చేస్తున్న కార్మికులకు ధనాన్ని, బట్టల్ని, ఆహారాన్ని దుప్పట్లను పంపిస్తూ వారి పోరాటంలో విజయం సాధించాలని ఆకాంక్షించారు. ఫ్యాక్టరీ కార్మికుల స్వాధీనంలో ఉన్నంత కాలం, సహకార్మికులు, అమెరికాలో ఉన్న బ్యాంక్ ఆఫ్ అమెరికా బ్రాంచిలన్నింటి వద్దా చార్లెట్, నార్త్ కరోలినాలో గల బ్యాంక్ హెడ్ క్వార్టర్స్ వద్ద నిరసన ప్రదర్శనలు జరిపారు. అనేక యూనియన్లు, కమ్యూనిటీ గ్రూప్స్ కలిసి, చికాగో సిటీ హాల్ వద్ద పెద్ద ప్రదర్శన జరిపి, సమస్యల్ని వెంటనే పరిష్కరించక పోతే బ్యాంక్ ఆఫ్ అమెరికాను 'బాయ్కాట్' చేస్తామని హెచ్చరించారు.

చట్ట విరుద్ధంగా కార్మికులు పోరాటం చేస్తున్నారని తెలిసి కూడా రాజకీయ నాయకులు, పోలీసులు చర్యలు తీసుకోవడంలో వెనకాడటానికి అప్పటికీ అనేక చోట్ల నిరసన జ్వాలలు రగులుతూండడం ప్రధాన కారణం. కార్మికుల ఆగ్రహం ఎక్కడికి దారితీస్తుందోననే భయం. అంతేకాక ఫ్యాక్టరీ స్వాధీనం చేసుకొన్న రోజున బుష్ ప్రభుత్వం ఐదు లక్షల ముప్పైమూడు వేల మంది ఉద్యోగాల కోత గురించి 'లేబర్ డిపార్ట్ మెంట్ రిపోర్ట్' ప్రకటించడంపై కార్మికులు తీవ్రంగా ఆగ్రహం వ్యక్తం చేశారు.

కార్మికుల పోరాట తీవ్రతను గమనించిన బారక్ ఒబామా సలహాదారుడు, ఇల్లినోయిస్ సెనేటర్ డిక్ డర్బిన్ ఫ్యాక్టరీని సందర్శించారు. మూసివేతకు గురయ్యే ప్రమాదానికి దగ్గరయ్యే పరిస్థితిలో బ్యాంక్ ఆఫ్ అమెరికాను అమెరికా ప్రభుత్వం నుండి ఇరవై అయిదు బిలియన్ డాలర్ల రాయితీగా పొందడాన్ని గుర్తు చేస్తూ ప్రజాసొమ్మును రాయితీగా తీసుకొంటున్న బ్యాంక్లు వాటిని కేవలం తమ అధికార్ల జీతాలు, సౌకర్యాల కోసమే ఖర్చు పెట్టడం కాకుండా, రిపబ్లిక్ కంపెనీ లాంటి వాటిని వ్యాపారంలో నిలబెట్టాలనీ, తద్వారా కార్మికుల జీవితాల్ని రక్షించడానికి ఉపయోగపడాలనీ ప్రతిస్తూ కార్మికులకు తన మద్దతు తెలిపాడు.

డిసెంబర్ 7న జరిగిన పత్రికా సమావేశంలో, ఒక విలేఖరి బారక్ ఒబామాను రిపబ్లిక్ కార్మికుల పోరాటం గురించి అభిప్రాయం అడగ్గా "కార్మికులు వాళ్లకు న్యాయంగా రావాల్సిన సొమ్ము గురించి అడుగుతున్నారు. నేటి ఆర్థిక వ్యవస్థ సంక్షోభ బాధితులు వారు. వారి న్యాయమైన డిమాండ్లను పరిష్కరించాల్సిన అవసరం ఎంతైనా వుంది" అని ప్రకటించవలసి వచ్చింది. రిపబ్లిక్ కార్మికుల పోరాట తీవ్రతే వారు ఇలా మాట్లాడటానికి కారణం అని మనకు అర్థమవుతుంది.

కార్మికుల పోరాట పటిమకు, రాజకీయ నాయకుల ప్రమేయానికి తలవొగ్గి, 'బ్యాంక్ ఆఫ్ అమెరికా' రిపబ్లిక్ కంపెనీకి 1.35 బిలియన్ డాలర్లు, కార్మికుల బకాయిలు, పరిహారానికోసమై సమకూర్చకతప్పలేదు. దీనిపై యునైటెడ్ ఎలక్ట్రిక్ యూనియన్ వైస్ ప్రెసిడెంట్ మెల్విన్ మాక్లిన్ మాట్లాడుతూ పోరాటం మొదలుపెట్టిన తర్వాత మేమంతా జైలు కెళ్ళడం ఖాయం అనుకున్నాం కాని ఇంత ఘన విజయం సాధిస్తామని ఊహించలేదు అన్నాడు. చివరకు తీసివేతకు పరిహారంగా అరవైరోజుల జీతం, అర్జిత సేవలకు జీతం, 2 నెలల ఆరోగ్య ఇన్సూరెన్స్ లాంటి తమ న్యాయమైన హక్కులన్నీ రిపబ్లిక్ కార్మికులు సాధించుకొన్నారు.

'రిపబ్లిక్ విండోస్ అండ్ డోర్స్' కంపెనీ కార్మికుల వీరోచిత పోరాట ప్రభావం వెంటనే కనబడింది. గత పదిహేను సంవత్సరాలుగా యూనియన్ ఏర్పాటుకు తీవ్రంగా సతమతమవు తున్న నార్త్ కరోలినాలో గల ప్రపంచంలో అతి పెద్దదైన జంతువు లను వధించే ప్లాంట్ కార్మికులు డిసెంబర్ 11న యూనియన్ ఏర్పాటుకు ఏకగ్రీవంగా ఓటు వేశారు. ఇంకా అనేక చోట్ల అటువంటి సంఘటనలు జరుగుతున్నాయి.

బుష్ హయాంలో ఎనిమిది సంవత్సరాలకు ఒక్కసారి మాత్రమే వైట్ హౌస్ ను సందర్శించిన బడా కార్మిక యూనియన్ ఎఎఫ్ఎల్ - సిఐఐ అధ్యక్షుడు జాన్ స్పీసీ కార్మికుల పోరాట చైతన్యాన్ని చూసి బేజారయి, నేడు ప్రెసిడెంట్ బరాక్ ఒబామాను వారం రోజుల కొకసారి కలుస్తున్నాడు. అందువల్లే కావచ్చు, ఎఎఫ్ఎల్ - సిఐఐ ఎగ్జిక్యూటివ్ బోర్డ్ సమావేశానికి వీడియో ద్వారానే ఒబామా 'ఈనాడు కార్మికులకు, యూనియన్లకు సరైన, సమాన ప్రాతినిధ్యం ఇవ్వాలన్న అవసరం వుంది. మీ కోసం నేను ఎల్లప్పుడూ సిద్ధంగా వుంటాను' అని సందేశాన్ని పంపాడు. ఇవన్నీ గమనిస్తే రిపబ్లిక్ ఫ్యాక్టరీ కార్మికుల పోరాటాల్లాంటివి భవిష్యత్లో పెరిగే అవకాశాలున్నాయని గ్రహించి, అలాంటివి విస్తరించకుండా కార్మికుల్ని బుజ్జగిస్తూ, పోరాటాల్ని బలహీనం చేసే క్రమం కనబడుతోంది.

చికాగో రిపబ్లిక్ కార్మికుల పోరాటం, మన దేశంలో నూతన ఆర్థిక విధానాలు ప్రారంభమైన 1991లో ప్రైవేటీకరణకు వ్యతిరేకంగా ఉత్తరప్రదేశ్ లో డల్లు సిమెంట్ కంపెనీ కార్మికుల వీరోచిత పోరాటాన్ని గుర్తు తెస్తోంది. అప్పుడు వారు కూడా ఫ్యాక్టరీని పిప్పలు వేసుకొని, పహారా కాస్తూ, వందలాది మందిని అరెస్టు చేసినా చివరకు పోలీసుల కాల్పుల్లో నలభై మంది మరణించినా, అన్ని యూనియన్లు ఏకతా సమితిగా ఏర్పడి 'ప్రాణాలైనార్పిస్తాం, ప్రైవేటీకరణ జరగనివ్వం' అంటూ నిలబడి ప్రభుత్వాన్ని లొంగదీసిన పోరాటం గుర్తుకు వస్తుంది. అప్పుడు డల్లు సిమెంట్ కార్మికులైనా, నేటి అమెరికా షికాగో రిపబ్లిక్ కార్మికులైనా, ఆత్మగౌరవంతో, ఐక్యంగా పోరాడితే సాధించలేనిదేమీ లేదని రుజువు చేసారు. ఆ మార్గంలోనే కార్మికవర్గం పయనించి సామ్రాజ్యవాద దోపిడీని అంతం చేయాల్సిన అవసరం ఎంతైనా వుంది.

♦ ♦ ♦

- పి.వి.రమణ



## “మేడే” స్ఫూర్తిగా కార్మికుల ఐక్యతను చాటండి

అంతర్జాతీయ కార్మిక హక్కుల పోరాట స్ఫూర్తిదినం ‘మేడే’ కార్మికుల ఐక్యతను చాటుతూ నిర్వహించాలని సిఐటియు జిల్లా ప్రధానకార్యదర్శి గడ్డం రమేష్ పిలుపునిచ్చారు.

ఆదివారం హన్మకొండలో జరిగిన సిఐటియు జిల్లా కౌన్సిల్ సమావేశానికి సిఐటియు జిల్లా అధ్యక్షులు రొయ్యలరాజు అధ్యక్షత వహించారు. ఈ సమావేశములో గడ్డం రమేష్ ప్రసంగిస్తూ అంతర్జాతీయ సంఘీభావం, కార్మిక వర్గ ఐక్యతకోసం సిఐటియు వాడవాడల ‘మేడే’ కార్యక్రమం నిర్వహిస్తుందన్నారు. సంక్షోభ ప్రభావంతో కార్మికవర్గం ఉపాధి కోల్పోతున్నారని చెప్పారు. నిరుద్యోగం, అధికధరలు పెరిగి కార్మికులు ఆందోళనలో ఉన్నారన్నారు. రోజు రోజుకు ఉపాధి కనుమరుగువుతుందని, అవదులులేని నిరుద్యోగంపై న.....పెరుగుతుందన్నారు. యుపిఎ ప్రభుత్వం కార్మిక సంక్షేమాన్ని గాలికోదిలిందన్నారు. వామపక్షాలు కార్మికవర్గంకు బాసటగా నిలవటంతో నవరత్నాలాంటి ప్రభుత్వ రంగసంస్థలు రక్షించ బడ్డాయని చెప్పారు. కార్మిక చట్టాలను అమలు చేయకుండా పాలకులు ప్రతీ మేడే సందర్భంగా కార్మికుల మభ్యపెట్టే విధంగా మాట్లాడుతున్నారని చెప్పారు. కార్మికవర్గం పని గంటల తగ్గింపుకోసం నాడు చికాగోనగరంలో చిందినరక్తం ప్రపంచం అంత ఎరుపుమయమవుతుందని చెప్పారు. ప్రపంచ పెట్టుబడిదారి వర్గం సంక్షోభంవైపు పయనిస్తుందని కార్మికులు చైతన్యంతో పోరాట స్ఫూర్తితో అభివృద్ధివైపు అడుగులు వేయాలని కోరారు.



సిఐటియు ఆధ్వర్యములో జిల్లాలో 51 మండల కేంద్రాల్లో 367 కేంద్రాల్లో ఎర్రజెండాలు ఎగురవేయాలి. నగరంలో 53 డివిజన్లలో 130 కేంద్రాల్లో మేడే నిర్వహిస్తున్నట్లు చెప్పారు. సిఐటియు అనుబంధ రంగాల కార్యకర్తలు భారీ సంఖ్యలో పాల్గొనాలని కోరారు.

ఈ సమావేశములో సిఐటియు జిల్లా నాయకులు రావుల నర్సింహా, దామెర రాజేందర్, కాసు మాధవి, కె.యాదానాయక్, సిహెచ్.సత్తిరెడ్డి, బందుసాయిలు, రాగుల రమేష్, మర్రి శ్రీనివాస్, గోనే యువరాజ్, బొమ్మె అశోక్కుమార్, వి.నర్సింగం, నల్లాభారతి, చుంచురాజేశ్వరీ, పద్మ, తుంగరాములు, కోటిలింగం, జి.కుమార్, సాంబయ్య, డి.జి.శ్రీనివాస్, యాటలసోమన్న తదితరులు పాల్గొన్నారు.

## కార్మికుల ధర్నా

నాగార్జున అగ్రికల్చర్ కార్మికుల సమస్యలు పరిష్కరించాలని సిఐటియు జిల్లా ప్రధానకార్యదర్శి డి.గోవిందరావు, ఉపాధ్యక్షులు చాపర. రమేష్ డిమాండు చేశారు. శ్రీకాకుళం డిసిఎల్ కార్యాలయం వద్ద నాగార్జున అగ్రికం కార్మికుల ధర్నాను ఉద్దేశించి వారు ప్రసంగిస్తూ యాజమాన్యం కార్మికుల డిమాండ్లు పరిష్కరించకుండా జాప్యం చేస్తుందని విమర్శించారు. యాజమాన్యం కార్మికులపై కక్ష సాదింపు చర్యలకు పాల్పడు తుందని వారు విమర్శించారు. కార్మికుల డిమాండ్లు పరిష్కరించక పోతే సమ్మె తప్పదని వారు యాజమాన్యాన్ని హెచ్చరించారు. ధర్నా అనంతరం డిసిఎల్కు వినతిపత్రం ఇచ్చారు. ఈ ధర్నా కార్యక్రమంలో సిఐటియు డివిజన్ కార్యదర్శి పి.తేజేశ్వరరావు, నాగార్జున అగ్రికం స్టాఫ్ & వర్కర్స్ యూనియన్ నాయకులు



శిమ్మ శ్రీనివాస్, వై.లక్ష్మణ్ రావు, శ్రీనివాసరావు, దనుంజయ, మాధవరావు, చంద్రశేఖర్, రమణయ్య, రాజు, బి.శ్రీనివాస్ తదితరులు ప్రసంగించారు.



*With Best Compliments from*

# ANDHRA BANK EMPLOYEES' FEDERATION

(affiliated to BEFI)

Room No.3, First Floor, Unity House,  
Abids, Hyderabad - 500 001

**P. Venkataramaiah**  
President

**B. Ashok Kumar**  
General Secretary

**T. Mukunda Rao**  
Treasurer

## 123వ మేడే జరుపుకుంటున్న కార్మికవర్గానికి జేజేలు




బి. అరుణ్ కేతన్

చికాగో కార్మికుల పోరాటాల్లోంచి  
పుట్టింది ఎర్రజెండా. శతజయంతోత్సవ  
మేడే జండావిష్కరణ సమయంలో  
జన్మించి ఎర్రజెండా పేరు పెట్టుకున్న  
మా "బి. అరుణ్ కేతన్"కు  
23వ జన్మదిన శుభాకాంక్షలు.

బి. మంజుల - జిక్షమయ్య  
బి. దివ్యదీపిక - క్రాంతి కిరణ్, వెంకి





మేడే వర్ధిల్లాలి

ఉద్యోగ, ఉపాధ్యాయ, కార్మిక వర్గాలకు  
మేడే శుభాకాంక్షలు

మేడే ఉద్యమ స్ఫూర్తితో  
ప్రపంచీకరణ సవాళ్ళను ప్రతిఘటిద్దాం

**A.P.PUBLIC SECTOR  
EMPLOYEE'S FEDERATION**

# 5-9-58/B, 6th Floor, Parisrama Bhavan,  
Basheer Bagh, Hyderabad-4



# “మే డే” 2009 ప్రణాళిక - సిఐటియు

అంతర్జాతీయ సంఘీభావ, కార్మికవర్గ ఐక్యతా దినోత్సవమైన 2009 “మే డే” సందర్భంగా మొత్తం కార్మికవర్గానికి, దేశంలోని పీడిత ప్రజానీకం మరియు ప్రపంచం మొత్తానికి సిఐటియు విప్లవాభివందనలు తెలియజేస్తున్నది. వర్గపోరాటానికి అన్నిరకాల దోపిడీల నుండి మానవాళి విముక్తికి సిఐటియు పునరంకిత మవుతున్నది.

సోదర సంఘాలకు శుభాకాంక్షలు

సోషలిజం పతాకాన్ని ఉన్నతంగా నిలిపిన సోషలిస్టు దేశాల కార్మికవర్గానికి సిఐటియు శుభాకాంక్షలు తెలుపుతున్నది.

ఉపాధిహక్కు, జీవన ప్రమాణాల మెరుగుదల మరియు కార్మిక సంఘాల హక్కుల పరిరక్షణ కొరకు తీవ్రంగా పోరాడుతున్న అభివృద్ధి చెందిన పెట్టుబడి దారీ దేశాలకు చెందిన కార్మిక వర్గానికి సిఐటియు అభినందనలు తెలియజేస్తున్నది.

తమ తమ దేశాలపై సామ్రాజ్య వాదుల కుట్రలకు వ్యతిరేకంగా, తమ దేశాలలో పాలకవర్గాలచే అణగద్రొక్కబడుతున్న ప్రజానీకం కొరకు పోరాటాలు జరుపుతున్న అభివృద్ధి చెందుతున్న దేశాలలోని కార్మికవర్గానికి సిఐటియు శుభాభివందనలు తెలియజేస్తున్నది.

మెరుగైన వేతనాలు, కూలి, భూమి హక్కు, సంవత్సరమంతా జీవనోపాధి, సమగ్ర సాంఘికభద్రత మరియు సంక్షేమ చర్యలకొరకు పోరాడుతున్న వ్యవసాయ కార్మికులకు సిఐటియు సంఘీభావాన్ని తెలియజేస్తున్నది. మద్దతుధర, తక్కువ వడ్డీకి సంస్థాగత ఋణాలు, వ్యవసాయ రంగంలోని పెట్టుబడుల ద్వారా మౌలిక సదుపాయములు మరియు ఇతర జాతీయ ఉపకరణముల కొరకు పేద, మధ్యతరగతి రైతులు చేస్తున్న పోరాటాలకు సిఐటియు సోదర సంఘంగా మద్దతు ప్రకటిస్తున్నది.

నయాఉదారవాద విధానాల కాలంలో, ప్రజావ్యతిరేక విధానాలపై సంఘటిత పోరాటాలు నిర్వహించుటకు కార్మిక - కర్షక మైత్రిని బలోపేతం చేయుటకు కార్మికవర్గం మొత్తం పేద రైతాంగానికి మద్దతుగా నిలవాలని సిఐటియు విజ్ఞప్తి చేస్తున్నది.

అర్థశతాబ్ద క్యూబా విప్లవం మరియు లాటిన్ అమెరికన్ దేశాలు

ప్రపంచంలోని పీడిత ప్రజలందరికీ క్యూబా విప్లవం నేటికీ ఒక ఆశాకిరణంగా వెలుగుండుతున్నది. 50 సంవత్సరముల సుదీర్ఘ క్యూబా విప్లవ చరిత్రంతా అమెరికన్ సామ్రాజ్యవాదంపై నిరంతర పోరాట చరిత్రే. సామ్రాజ్యవాదంపై పోరాటం, సోషలిజం కొరకు పోరాటం వేరు చేయటం సాధ్యం కాదనే నిగూఢ సత్యాన్ని క్యూబా అనుభవం తెలుపుతున్నది.

లాటిన్ అమెరికా ఖండం మొత్తానికి సోషలిస్టు క్యూబా ఒక రాజకీయ కరదీపికగా వెలుగుండుతున్నది. లాటిన్ అమెరికా దేశాలలో ఒక దాని తర్వాత ఒకటిగా అమెరికా అనుకూల పాలకవర్గాలను వామపక్ష శక్తులు ఎన్నికలలో ఓడిస్తున్నాయి. ఇది అమెరికా నయా ఉదారవాద ఆర్థిక విధానాలకు చెంపపెట్టు.

సామ్రాజ్యవాద కుట్రలను ఎదుర్కొనాలి

అమెరికా సామ్రాజ్యవాద నాయకత్వంలోని సామ్రాజ్య వాద కుట్రలకుట్రలను ఈ “మే దినోత్సవం” రోజున సిఐటియు తీవ్రంగా ప్రతిఘటిస్తున్నది. ఇరాక్, ఆఫ్ఘనిస్తాన్ నేటికీ అమెరికా సైనిక ఆక్రమణలోనే ఉన్నవి. ఇరాక్ లో అంతర్గత ప్రతిఘటన పెరుగుతుండగా, పాకిస్తాన్ లోని రాజకీయ పరిస్థితులు క్షీణించుటకు అమెరికా ఆక్రమణలోని ఆఫ్ఘనిస్తాన్ దోహదపడుతున్నది.

పాలస్తీనా మరియు అరబ్ దేశాలపై ఇజ్రాయిల్ దురాక్రమణ కొనసాగుతున్నది. గాజాపై ఇజ్రాయిల్ సైనికశక్తుల ఇటీవలి మారణహోమం, మానవత్వంపై సామ్రాజ్య వాదక్రూరత్వానికి తాజా ఉదాహరణ. అంతే కాక, ఇరాన్, సిరియా మరియు డిపిఆర్ కె (డెమోక్రటిక్ పీపుల్స్ రిపబ్లిక్ ఆఫ్ కొరియా)లపై దాడికి అమెరికా కుట్రలు కొనసాగిస్తున్నది.

అమెరికాలో నాయకత్వ మార్పిడి జరిగినప్పటికీ యూరప్ లోని మిస్సైల్ రక్షణ వ్యవస్థ విస్తరణ అంశానికి సంబంధించి అమెరికా, రష్యాల మధ్య వివాదం మరింత ఉధృతమవుతున్నది.

**ఈ సంవత్సరపు “మే డే ” ప్రత్యేక ప్రాముఖ్యత**

ద్రవ్య పెట్టుబడికి సంబంధించి నయా ఉదారవాద ఆర్థిక విధానాలను నడిపిన సామ్రాజ్యవాద ప్రపంచీకరణ కుప్ప కూలింది. 1930ల నాటి తీవ్ర ఆర్థిక మాంద్యం తర్వాత ఎన్నడూ చూడని తీవ్ర స్థాయికి పెట్టుబడి దారి వ్యవస్థ సంక్షోభంలో ప్రపంచం మొత్తం కూరుకు పోయింది. ఈ తరుణంలో ప్రపంచ కార్మికవర్గం ఈ “మే డే”ని జరుపుకుంటున్నది. “సాధారణంగా కొద్ది సంవత్సరాలకు వచ్చే ఆర్థిక సంక్షోభం కానీ, 1930ల నాటి భయంకర సంక్షోభం కానీ కాదిది. ఈ విధమైన ఎదుగుదల, అభివృద్ధిని ప్రపంచం అనుసరించుడం మొదటపెట్టినప్పటినుండి ఇంత తీవ్ర సంక్షోభం ఎప్పుడూ ప్రపంచం చవిచూడలేదు” అని క్యూబా మాజీ అధ్యక్షుడు ఫైడెల్ కాస్ట్రో వ్యాఖ్యానించారు.

నయా ఉదారవాదం పూర్తిగా బహిర్గతమయింది. నయా ఉదారవాద భావజాల విశ్వసనీయతను ఈ మాంద్యం సర్వనాశనం చేసిన. దనే విషయం నిర్వివాదాంశం. ప్రజల ప్రాధాన్యత కలిగిన నూతన అభ్యుదయ సమాజం అంతిమలక్ష్యంగా నయా ఉదారవాద ఆర్థిక విధానాలను త్రిప్పి కొట్టాలి. పోరాటాలను



ముందుకు తీసుకువెళ్ళాలి. నయా ఉదారవాద సమాధిపై ఉద్భవించే నూతన సమాజం దానంతట అది రాదని గ్రహించాలి. వర్గపోరాట సిద్ధాంతానికి నిబద్ధతతో కట్టుబడి ప్రస్తుత విధానానికి వ్యతిరేకంగా కార్మికవర్గం విజయవంతంగా నిర్వహించే పోరాటాలపై ఆధారపడి సమాజమార్పు ఉంటుంది.

### కార్మిక వర్గంపై ఆర్థిక మాంద్యం ప్రభావం

2007లో కంటే నిరుద్యోగం 5 కోట్లు (50 మిలియన్లు) పెరిగి 2009 సంవత్సరానికి 23 కోట్లు (230 మిలియన్లు)కు, చేరుతుందని, అదనంగా పేద కార్మికుల సంఖ్య 20 కోట్లకు (200 మిలియన్లకు) చేరుతుందని ఐఎల్ఓ (అంతర్జాతీయ కార్మిక సంస్థ) జనవరి, 2009లో అంచనా వేసింది.

యాజమాన్య వర్గాలనుండి మూసివేతలు, లేఆఫ్లు, తొలగింపులు, వేతన స్తంభన, సాంఘిక భద్రతా సదుపాయముల నిలుపుదల లేదా కుదింపు వంటి చర్యలు ప్రమాదకర స్థాయికి చేరినవి. క్రొత్త ఉద్యోగాల కల్పన గత రెండు సంవత్సరములకంటే చాలా తక్కువ స్థాయిలో ఉండగా, గత రెండు నెలలలో ఉద్యోగాలు కోల్పోయిన వారు 3.8 కోట్లు (38 మిలియన్లు)గా ఉన్నారు.

బెయిల్ అవుట్ ప్యాకేజీల పేరున ప్రయివేటు, వాణిజ్య సంస్థలకు పెద్ద మొత్తంలో ప్రభుత్వ ఖర్చులతో సహాయం అందుతున్నది. ఉద్యోగాల రక్షణ, మరియు ఉపాధి కల్పనకు చర్యలు చేపట్టకపోగా అనేక పర్యాయాలు పెట్టుబడిలో తగ్గింపు, వడ్డీరేట్లు, పన్నులలో భారీ రాయితీలను పెట్టుబడిదారీ వర్గానికి కట్టబెడుతున్నారు. 32 ప్రభుత్వాలు 1.19 ట్రిలియన్ అమెరికన్ డాలర్లు ఉద్దీపన పథకాల క్రింద ఖర్చు చేయగా, దానిలో వారు బాధిత ప్రజల ఉపశమనానికి 9.2 శాతం మాత్రమే ఖర్చు చేశారు. ఈ ఉద్దీపన పథకాలన్నీ స్పెక్యులేషన్ మరియు ద్రవ్య పెట్టుబడి ప్రయోజనార్థమే తప్ప నిజ ఆర్థిక వ్యవస్థలోకి వస్తున్న మొత్తం అతి స్వల్పం ఈ మొత్తం బెయిల్ అవుట్ ప్యాకేజీల మొత్తంలో 5వ వంతుకంటే తక్కువగా ఉన్నది. సాధారణ ప్రజలు, కుటుంబాలు, వివిధ తరగతులు ఈ మాంద్యాన్ని సంక్షోభాన్ని సృష్టించనప్పటికీ వీరు అత్యధిక భారాలను మోస్తున్నారు. వారు న్యాయబద్ధంగా నిరసన వ్యక్తం చేస్తున్నారు అని అంతర్జాతీయ కార్మిక సంస్థ (ఐ.ఎల్.ఓ) డైరెక్టర్ జనరల్ వ్యాఖ్యానించారు.

### ప్రపంచవ్యాపితంగా సమ్మెల ప్రభంజనం

ఆర్థిక సంక్షోభాన్ని ఎదుర్కొనే ప్రక్రియలో ప్రభుత్వాలు బాధిత, నిరుపేద ప్రజానీకాన్ని నిర్లక్ష్యం చేయడాన్ని నిరసిస్తూ జరుగుతున్న వివిధరకాల నిరసన కార్యక్రమాలు, వీరోచిత పోరాటాలు, భారీ ప్రదర్శనలతో ప్రపంచం హోరెత్తుతున్నది. ఈ కార్యక్రమాల్లో ప్రపంచ వ్యాప్తంగా కోట్లాది మంది ప్రజలు పాల్గొంటున్నారు. “బ్యాంకులకు బిలియన్లు, ప్రజలకు పెన్నీలు” అనే పరిస్థితి ఇది.

యూరప్ దేశాలలో అత్యధిక నిరసన కార్యక్రమాలు జరిగాయి. ఫ్రాన్స్‌లోని ఎనిమిది కార్మిక సంఘాల జాతీయ ఫెడరేషన్లు సంయుక్తంగా వెంట వెంటనే రెండు అతిపెద్ద సమ్మెలకు నిర్వహించాయి. 2009 జనవరి 29న మరియు 2009 మార్చి 19న వందలవేల ఫ్రెంచ్ కార్మికులు ప్యారిస్‌తో సహా ఫ్రాన్స్‌లోని అన్ని నగరాలలోను భారీ ప్రదర్శనలు నిర్వహించారు. తదుపరి కార్యక్రమం “మే డే” రోజున ఫ్రాన్స్‌లో 10 లక్షల మంది (ఒక మిలియన్) కార్మికులు 200 ర్యాలీలు నిర్వహించనున్నారు.

ఇటలీలో ‘మెటల్ (లోహ) కార్మికుల సంఘం’ పిలుపుమేరకు ఫిబ్రవరి 13న సమ్మె జరిగినది. వీరికి సంఘీభావంగా ఇటలీలో ఈ మధ్య కాలంలో ఎన్నడూ చూడనంత సంఘటితంగా రోమ్‌లో 7,00,000 (ఏడు లక్షల) మంది కార్మికులు, ఉద్యోగులు చేయి, చేయికలిపి ప్రదర్శన నిర్వహించారు. రష్యాలోని ప్రతి పెద్ద నగరంలోను జనవరి నెలలో భారీ ప్రదర్శనలు నిర్వహించారు. ఇంగ్లండులో కూడ వివిధ పరిశ్రమలలో రంగాలవారీ సమ్మెలు జరిగాయి. యూరప్‌లోని వివిధ దేశాలకు చెందిన లక్షలకుపై బడిన కార్మికులు 2009 ఏప్రిల్ 2వ తారీఖున లండన్‌లో జి-20 నాయకులు (ఒబామా, గార్డన్ బ్రౌన్, సర్కోజి, మన్మోహన్‌సింగ్ తదితరులు) పాల్గొన్న సమావేశంముందు వీరోచిత ప్రదర్శన నిర్వహించి నినాదాలిచ్చారు.

### యుపిఏ ప్రభుత్వ దుర్భర చర్యలు

గతించిన ప్రధాన పి.వి.నరసింహారావు నాయకత్వంలోని కాంగ్రెస్ పార్టీ ప్రభుత్వంలో మన్మోహన్‌సింగ్ ఆర్థిక మంత్రిగా ఉండగా మన దేశంలో నూతన ఉదారవాద ఆర్థిక విధానాలు ప్రవేశ పెట్టారు. తదనంతరం బిజెపి నాయకత్వంలోని ఎన్డీఏ ప్రభుత్వం ఈ విధానాలను చాలా వేగవంతంగా, అనాలోచితంగా ముందుకు తీసుకువెళ్ళి ఆర్థిక పరిస్థితికి అత్యధిక నష్టాన్ని కలిగించింది. ఎన్డీఏ లాభాలలోనున్న అధిక పెట్టుబడి గల కేంద్ర ప్రభుత్వ రంగ సంస్థలను సైతం ఇంచుమించు ఉచితంగా అమ్మింది. తద్వారా అతిపెద్ద లంచగొండి వ్యవహారంలో బిజెపి నేతలు పాత్రధారులయ్యారు. బిజెపి నేతృత్వంలో ఎన్డీఏ ఓటమి అనంతరం అధికారంలోకి వచ్చిన కాంగ్రెస్ పార్టీ నేతృత్వంలోని యుపిఏ ప్రభుత్వం అదే విధానాలను కొనసాగించి ప్రస్తుత మాంద్యానికి, సంక్షోభానికి కారకులయ్యారు.

భారతదేశంలో ఎగుమతి ప్రాధాన్యత కలిగిన నూలు, దుస్తులు, సమాచార సాంకేతిక పరిజ్ఞానం, ఐటీఐఎస్, వజ్రాలు, ఆభరణాలు, తోలు, తేయాకు, వాహన భాగాలు, భవననిర్మాణం, విమాన రంగం మొ॥ ఇప్పటికే అత్యంత ఇబ్బందులలో కూరుకు పోయాయి. అదనంగా చిన్న, మధ్య తరగతి సంస్థలు బాగా దెబ్బతిన్నాయి. పారిశ్రామిక రంగంలో సంపూర్ణ లేదా పాక్షిక మూసివేతలు, ముఖ్యంగా ఎగుమతి ప్రాధాన్యత కలిగిన పరిశ్రమలలో చోటు చేసుకుంటున్నవి. మార్కెట్ ప్రతికూలత వలన



పరిశ్రమలలో ఉత్పత్తి తగ్గుదల, తత్కారణంగా తొలగింపులు, లే ఆఫ్ లు వంటివి జరుగుతున్నవి. ఉపాధి క్షీణత అధికారిక గణాంకాల ప్రకారం 5,00,000లుగా ఉన్నప్పటికీ వాస్తవంలో ఇది అనేక రెట్లు హెచ్చుగా ఉన్నది. రోజు, రోజుకీ ఈ సంఖ్య అవధులు లేకుండా పెరిగిపోతున్నది.

ఇప్పటికీ యుపిఎ ప్రభుత్వ బెయిల్ ఔట్ ప్యాకేజీలు విదేశీ, స్వదేశీ స్పెక్యులేటర్లకు ప్రయోజనం చేకూరే విధంగా ద్రవ్య మార్కెట్ లోనికి నిధులు ప్రవహింపజేసే ప్రాధాన్యతతోనే ఉన్నవి. యుపిఎ ప్రభుత్వానికి ఉద్యోగితను కాపాడుట, వ్యవసాయ రంగంలో ప్రభుత్వ పెట్టుబడులను పెంచుట, మౌలిక సదుపాయాలు కల్పన, ప్రజాసేవలు, వస్తుగత (వాస్తవ) ఉత్పత్తి, సాంఘిక భద్రతను మెరుగుపరచుట, ప్రజా పంపిణీ వ్యవస్థను విస్తృత పరచుట మొదలైన అంశాలపట్ల ఏ మాత్రం దృష్టి, శ్రద్ధలేకున్నది.

వాస్తవానికి ఈ అంశాల కారణంగా ప్రజలకొనుగోలు శక్తి మెరుగుపడి, దేశీయ మార్కెట్ విస్తరించుట వలన మాత్రమే దేశీయ ఆర్థిక వ్యవస్థ సంరక్షింపబడి ఈ సంక్షోభం నుండి సామాన్య ప్రజానీకాన్ని రక్షించుట సాధ్యపడుతుంది. వారి మతిలేని చర్యల ద్వారా కాంగ్రెస్ నాయకత్వంలోని యుపిఎ ప్రభుత్వం తమ ప్రాధాన్యత సామాన్య ప్రజానీకం, దేశ ప్రజయోజనాలు కాదని, బడా కార్పొరేట్ సంస్థలు, సామ్రాజవాద శిబిరంలోని వ్యూహాత్మక భాగస్వాముల ప్రయోజనాలే ప్రధానమని తేటతెల్లం చేస్తున్నది.

**ప్రస్తుతం జరుగుతున్న పార్లమెంటరీ ఎన్నికలు**

ప్రస్తుతం జరుగుతున్న పార్లమెంటరీ ఎన్నికల మధ్యలో ఈ సంవత్సరపు “మే డే” ని భారత కార్మికవర్గం జరుపుకుంటున్నది. మొత్తం రాజకీయ పక్షాలన్నీ మూడు ప్రధాన కుటములుగా గుర్తింపు పొందాయి. కాంగ్రెస్ నాయకత్వంలోని యుపిఎ, బిజెపి నాయకత్వంలోని ఎన్ డీఏ కుటములు ప్రధానంగా తమ భాగస్వాములనేక మంది వదిలివెళ్ళి పోవుటవలన అతి పెద్ద ఇబ్బందిని ఎదుర్కొంటున్నాయి. మరొకవైపు కాంగ్రెస్, బిజెపిలను దూరంగా ఉంచే మూడవ ప్రత్యామ్నాయాన్ని ఉనికి లోనికి తీసుకు రావడంలో వామపక్షాలు విజయం సాధించాయి. మూడవ ప్రత్యామ్నాయం ఏర్పడిన నాటినుండి వివిధ రాజకీయ పార్టీల చేరికతో నిరంతరాయంగా బలోపేతమవుతున్న విషయం కళ్ళకు కట్టినట్లు కనపడుతున్న వాస్తవం. బిజెపి, కాంగ్రెస్ లేకుండా ప్రత్యామ్నాయ ప్రభుత్వాన్ని కేంద్రంలో ఏర్పాటు చేయగల అవకాశాలు రోజులు, రోజుకీ ప్రస్ఫుటమవుతున్నాయి.

సంక్షోభాన్ని సృష్టించిన ఆర్థిక విధానాలను పూర్తిగా తిరగరాసి, ఆర్థిక మాంద్యం కారణంగా ఉత్పన్నమయిన ప్రజానీకం బాధలను, ఇబ్బందులను నిర్మూలించగలిగిన నూతన విధానాలను అవలంబించే ప్రభుత్వం నేడు మన దేశానికి కావాలి. ఉద్యోగాల పరిరక్షణ, నూతన ఉపాధికల్పన, ప్రజల ఆర్థిక సాధికారిత ద్వారా

దేశీయ మార్కెట్ స్థిరీకరణ తక్షణ అవసరాలు స్పెక్యులేటివ్ ఆర్థిక కార్యక్రమాలను తిరస్కరించి చరమగీతం పాడాలి. అనగా, ప్రభుత్వ రంగాన్ని ధ్వంసం చేయకుండా నిరోధించుట మాత్రమే కాక ప్రభుత్వం నూతన పెట్టుబడుల ద్వారా మరింత బలోపేతం చెయ్యాలి.

మతోన్మాదానికి, మతపరమైన ఛాందసవాదానికి వ్యతిరేకంగా ప్రచారాన్ని ముమ్మరం చేయాలని కార్మిక వర్గానికి ఈ “మే డే” పిలుపునిస్తున్నది. మతోన్మాదం, మోసపూరిత అజెండాతో బిజెపి నేతృత్వంలోని ఎన్ డీఏ అత్యంత ప్రమాదకారి. బిజెపి ఎన్నికల ప్రణాళిక “హిందుత్వ” అజెండాను తెరపైకి తెచ్చి “రామ మందిరాన్ని” ఒక ఎన్నికల అంశంగా సూత్రీకరించింది. గుజరాత్ మరియు ఒరిస్సాలోని కంధమాల్ హింసాకాండ మాత్రమేకాక బిజెపి పాలిత రాష్ట్రాలలో మతోన్మాద దాడులు ప్రధానంగా ఉన్నవి. కార్మికవర్గాన్ని, ప్రజానీకాన్ని విభజించడమే బిజెపి ఉద్దేశ్యం.

అంతేకాక, ఉగ్రవాదం మరియు కులతత్వ శక్తులకు వ్యతిరేకంగా పోరాడటం కూడా అత్యంత ప్రాధాన్యత కలిగిన అంశం. దేశ సార్వభౌమత్వము, మత సామరస్యము, కార్మికవర్గ ఐక్యతకు ముప్పుగా పరిణమించే శక్తులను చిత్తుగా ఓడించుటకు కార్మికవర్గం “మే డే” రోజున ప్రతినబూనాలి.

నయా ఉదారవాదానికి వ్యతిరేకంగా కోట్లాది భారత కార్మికులు 12 దేశవ్యాప్త సమ్మెలలో పాల్గొన్నారని, అసంఖ్యాకమైన రంగాలవారీ సమ్మెలు, ఆందోళనలు ప్రదర్శనలు, ఇతర కార్యక్రమాలలో పాల్గొన్నారని ఈ “మే డే” రోజున మరొక్కసారి స్ఫురణకు తెచ్చుకోవాలి. ఈ పోరాటాలే కాక బ్యాంకింగ్ రంగ ప్రయివేటీకరణ, విదేశీ భీమా సంస్థలకు భీమా రంగం ద్వారాలు తెరవడం, పెన్షన్ మరియు సాంఘిక భద్రతా నిధుల ప్రైవేటీకరణ ము|| అంశాలలో యుపిఎ ప్రభుత్వ వైఖరిని, చర్యలను వామపక్షాలు తీవ్రంగా వ్యతిరేకించి నిలువరించాయి. అందుకే స్టాక్ మార్కెట్ కుప్పకూలడం, తదనంతర ఆర్థిక మాంద్యం ప్రభావతీవ్రత తక్కువగా ఉన్నది. లేకుంటే ప్రస్తుతం దేశం చవిచూస్తున్న దానికన్నా ఎన్నో రేట్లు ఎక్కువ తీవ్రంగా ఉండి ఉండేది. పెన్షన్ నిధులను స్పెక్యులేషన్ లో వినియోగించే అవకాశం కల్పించే పిఎఫ్ ఆర్ డినెన్స్ బిల్లు చట్టం కాకుండా వామపక్షాలు, వామపక్ష కార్మిక సంఘాలు నిలువరించగలిగాయి. లక్షలాది కార్మికుల వేల కోట్ల రూపాయల సాంఘిక భద్రతా పొదుపుమొత్తాలు అమెరికా, యూరోపియన్ దేశాలలో జరిగినట్లే స్టాక్ మార్కెట్ పతనం కారణంగా ఏక్షణాన్నయినా హారతి కర్పారంలో కరిగిపోయి ఉండేవి. ఇది జరక్కుండా వామపక్షాలు, వామపక్ష కార్మిక సంఘాలు కృషి చేశాయి. దురదృష్టవశాత్తు రిలయన్స్ క్యాపిటల్ తోసహా ప్రైవేటు మ్యూచువల్ ఫండ్స్ కు ప్రావిడెంట్ ఫండ్ నిధులను యుపిఎ ప్రభుత్వం అందుబాటులోకి తెచ్చింది. నిర్ణయాన్ని వెనక్కుతీసుకోవాలని కార్మిక వర్గం పోరాడాలి.



ప్రస్తుతం జరుగుతున్న పార్లమెంటరీ ఎన్నికలలో కాంగ్రెస్ నాయకత్వంలోని యుపిఎ, బిజెపి నాయకత్వంలోని ఎన్డీఎ కూటములను ఓడించే గురుతర బాధ్యతను కష్టజీవులకు ఈ “మేడే” నిర్దేశిస్తున్నది. ఈ ఎన్నికల అనంతరం కేంద్రంలో వామపక్ష, ప్రజాతంత్ర, లౌకిక ప్రత్యామ్నాయ ప్రభుత్వానికి పట్టం కట్టాలి. ఇదే ఈ “మేడే” ప్రధాన కర్తవ్యం.

### 2009 “మే డే” ప్రతిజ్ఞ

ఆర్థిక సంక్షోభం కారణంగా త్రోసుకువచ్చిన భారాలు ముఖ్యంగా ఉద్యోగాలు ఊడిపోవడం, వేతన స్తంభన, క్యాజువల్ విధానం, ఉపాధికల్పనలో క్షీణత, సాంఘిక భద్రత లేమి, వలస

కార్మికుల హక్కుల పరిరక్షణ వంటి అంశాలకు సంబంధించి దేశంలో పోరాటాలను తీవ్రతరం చేస్తూ, అంతర్జాతీయ సంఘీభావాన్ని కూడగట్టి పోరాడుతామని ఈ సంవత్సరం “మే డే” రోజున ప్రతిజ్ఞ చెయ్యాలి.

అంతర్జాతీయ కార్మిక వర్గ సంఘీభావం - వర్ధిల్లాలి.

సామ్రాజ్యవాద ప్రపంచీకరణ - నశించాలి.

నయా ఉదారవాద పెట్టుబడిదారి పంథా - నశించాలి.

పెట్టుబడిదారి వ్యవస్థ - నశించాలి.

సోషలిజం వైపు పయనం - ముందుకుసాగాలి.

ప్రపంచ కార్మికులారా ఐక్యం కండి!

◆◆◆

## పెంచిన జీతాలు చెల్లించాలి

విశాఖపట్నం జిల్లాలో ‘ఇ’సేవా ఉద్యోగుల సంఘం జిల్లా వ్యాప్త సభ్యులతో అత్యవసర స్థాయి సమావేశాన్ని ఏర్పాటు చేసుకుంది. ఏప్రిల్ 10న గాజువాకలో జరిగిన సమావేశానికి రాష్ట్ర జనరల్ సెక్రటరీ మరియు జిల్లా కార్యదర్శి కె.వి.ఎస్.నరసింహం అధ్యక్షత వహించారు. సమావేశంలో ప్రధానంగా పెరిగిన జీతాలు అందక పోవటం విషయమై

ఉద్యోగులు ఆవేదనతో స్పందిస్తూ యూనియన్ దృష్టికి తీసుకురాగా యూనియన్ ఆఫీస్ బేరర్లు స్థానిక పర్యవేక్షణాధికారిని సంప్రదించి హైదరాబాద్ ఆఫీస్కు యి మెల్ పంపి సమస్యను పరిష్కరించాలని కోరుతూ ఒక వినతిపత్రాన్ని ఇవ్వటం జరిగింది. అందుకు జోనల్ మేనేజర్ సానుకూలంగా స్పందిస్తూ తప్పక పరిష్కరిస్తానని హామీనిచ్చారు.

### వినిమయ ధరల సూచిక


(బేస్ 2001 = 100)

సెంటర్ సీరిస్	నవంబర్	డిశంబర్	జనవరి	ఫిబ్రవరి	లింకింగ్ ఫ్యాక్టర్	1971=100	1960=100	1982=100
హైదరాబాద్	145	141	145	145	ఆల్ ఇండియా	-	4.93	4.63
గుంటూరు	149	151	153	153	హైదరాబాద్	-	5.23	4.79
విశాఖపట్నం	143	142	141	141	గుంటూరు	-	5.60	4.57
వరంగల్	156	154	156	156	విశాఖపట్నం	2.48	1.87	4.64
విజయవాడ	145	144	147	147	రాజమండ్రి	2.55	1.81	4.26
గోదావరి ఖని	163	162	161	161	వరంగల్	2.36	1.90	4.75
<b>రాష్ట్ర సీరిస్</b>					ఎన్ఎస్ఐ కాంప్లెక్స్	-	1.89	4.21
విజయనగరం	152	151	155	155	గోదావరిఖని (ఎవజిపి)	2.49	-	4.45
రాజమండ్రి	155	154	158	158	విజయవాడ	-	-	4.28
జగ్గయ్యపేట	154	154	159	159	విజయనగరం	-	-	3.93
తిరుపతి	148	148	152	152	కొత్తగూడెం	-	-	4.58
కొత్తగూడెం	148	147	151	151	నిజామాబాద్	2.52	-	-
నిజామాబాద్	156	156	160	160				
ఆలిండియా	148	147	148	148				
ఏ.పి.	150	150	153	153				





**జై తెలుగుదేశం! జైజై తెలుగుదేశం!!**




**మోదుగుల వేణుగోపాల్ రెడ్డి**  
నర్సరావుపేట నియోజకవర్గం





మేడే శుభాకాంక్షలతో



శ్రీ తుమ్మల నాగేశ్వరరావు

తెలుగుదేశం పార్టీ, ఖమ్మం శాసనభి అభ్యర్థి

మేడే పోరాట స్ఫూర్తితో  
మున్ముందుకు సాగుదాం



ఆంధ్రప్రదేశ్ అంగన్ వాడీ  
వర్కర్స్ & హెల్పర్స్ యూనియన్ (సిఐటియు)

చిత్తూరు జిల్లా కమిటీ



# ఉపాధి భద్రత కోసం అంతర్జాతీయ సమావేశం

**2009** ఫిబ్రవరి 12-13 తేదీలలో బీజింగ్ లోని చైనా పీపుల్స్ ప్యాలెస్ కాన్ఫరెన్స్ హాలులో ఆర్థిక ప్రపంచీకరణ మరియు కార్మిక సంఘాల అంతర్జాతీయ చర్చావేదిక నిర్వహింపబడింది. ప్రపంచ కార్మిక సంఘాల ఫెడరేషన్ (డబ్ల్యుఎఫ్ టియు), ఆఫ్రికన్ ట్రేడ్ యూనియన్ యూనిటీ (ఓటియుయు), అరబ్ కార్మిక సంఘాల అంతర్జాతీయ కాన్ఫెడరేషన్ (ఐసిఎటియు)లతో కలిసి అఖిలచైనా కార్మిక సంఘాల ఫెడరేషన్ (ఎసిఎఫ్ టియు) ఈ సంవత్సరపు సమావేశమునకు ఆతిథ్యమిచ్చినది.

యూరప్ లోని పోర్చుగల్, ఆసియా, ఆఫ్రికా, లాటిన్ అమెరికాలలోని 25 దేశాల నుండి 36 జాతీయ కార్మిక సంఘాలు మరియు డబ్ల్యుఎఫ్ టియుకు చెందిన 100 మంది ప్రతినిధులు ఈ సమావేశంలో పాల్గొన్నారు. భారత దేశం నుండి 5 ప్రధాన కేంద్ర కార్మిక సంఘాలయిన ఎఐటియుసి, బిఎంఎస్, సిఐటియు, హెచ్ఎంఎస్, మరియు ఐఎన్ టియుసి పాల్గొన్నాయి. సిఐటియు జాతీయ కార్యదర్శి కా॥ కె.హేమలత ఈ సమావేశము నకు హాజరయ్యారు.

ఎసిటిఎఫ్ టియు చైర్మన్ మరియు చైనా కమ్యూనిస్టు పార్టీ కేంద్ర కమిటీ రాజకీయ ప్రతినిధి అయిన వాంగ్ ఝూగుఓ మాట్లాడుతూ ప్రపంచ ఆర్థిక సంక్షోభం ఫలితంగా కార్మిక హక్కులపై దాడి జరుగుతున్నదనీ, ప్రపంచ వ్యాప్తంగా లక్షలాది కార్మికులు ఉపాధి కోల్పోతున్నారని ఆందోళన వ్యక్తం చేశారు. ఉద్యోగాలు కోల్పోవుట, ఉద్యోగాల పరిరక్షణ అంశాలపై కృషి చేయాలని కార్మిక సంఘాలన్నింటినీ కోరటం జరిగింది. గత కొద్ది మాసాలలో చైనాలోని దాదాపు 2 కోట్లమంది వలస కార్మికులు ఉద్యోగాలు ఉపాధి కోల్పోయారని, 2009లో పట్టణ నిరుద్యోగిత 4.6 శాతానికి చేరవచ్చునని తెలియజేశారు.

ప్రభుత్వ వ్యయంతో సహా దేశీయ డిమాండ్, వినియోగాలను పెంచుటకు, నూతన సాంకేతికతను అభివృద్ధిపరచుటకు, అన్నింటికంటే ఎక్కువగా సాంఘిక భద్రతలో మెరుగుదల గురించి చైనా ప్రభుత్వం అనేక చర్యలు తీసుకుంటున్నదని విశదపరిచారు.

ప్రపంచ ఆర్థిక సంక్షోభం కారణంగా ఉద్యోగాలు/ఉపాధి కోల్పోయిన వలసకార్మికులకు ఉపాధి కల్పన నిమిత్తం వాణిజ్య మంత్రిత్వశాఖ మళ్ళీ సంవత్సరానికల్లా 2,50,000 గ్రామీణ రిటైర్ స్టోర్స్ తెరవబోతున్నది. తద్వారా 7,75,000 మందికి ఉపాధి లభించనున్నది. పేదకార్మికుల సహాయార్థం చైనా కార్మిక సంఘాలకు 73 మిలియన్ డాలర్లు (సుమారు 365 కోట్ల రూపాయలు) చైనా ప్రభుత్వం కేటాయించింది. ఈ మొత్తం 2006 లోకేటాయించిన మొత్తం కంటే 5 రెట్లు ఎక్కువ పేదకార్మికుల సహాయార్థం ఎసిఎఫ్ టియు ఈ సంవత్సరం 857 మిలియన్ యువాన్లు (సుమారు 599,9 కోట్ల రూపాయలు) ఖర్చు చేసినది.

వలసకార్మికుల జీతాల బకాయి చెల్లింపులు సాధించుట కొరకు ఎసిఎఫ్ టియు కృషి చేస్తున్నది. కార్మికుల ఉద్యోగాలు, హక్కులు, ప్రయోజనాలు కాపాడే క్రమంలో ఎసిఎఫ్ టియు కఠిన పరిస్థితులను ఎదుర్కొంటున్నది. అయినప్పటికీ ఇవన్నీ కాపాడబడాలని తీవ్రంగా కృషి చేస్తున్నదని వాంగ్ ఝూగుఓ స్పష్టం చేశారు.

ప్రభుత్వ నిధులను ప్రజల తక్షణ సాంఘికావసరములకొరకు, ఎక్కువగా నష్టపోయిన వారికి మెరుగైన జీతాలు, జీవనప్రమాణాల కొరకు వెచ్చించుటకు బదులుగా ప్రస్తుత ప్రపంచ ఆర్థిక సంక్షోభానికి

కారకులయిన వారికొరకు అమెరికా, యూరప్ దేశాల ప్రభుత్వాలు పెద్ద మొత్తంలో ప్రభుత్వ నిధులను కేటాయించుటను డిబ్ల్యుఎఫ్ టియు ప్రధాన కార్యదర్శి జార్జ్ మాప్రికోస్ తీవ్రంగా విమర్శించారు. సంక్షోభ సమయాల్లో 'పెట్టుబడి' మరింత తీవ్రరూపం దాల్చుతుందని ఆయన అన్నారు. పాలస్తీనాపై ఇజ్రాయీల్ దాడులను ఆప్టనిస్టాన్ మరియు ఇరాక్ మీద అమెరికా దాడులను ఆయన తీవ్రంగా ఖండించారు. ఇటువంటి సామ్రాజ్యవాద దాడులు సమాజాభివృద్ధికి గొడ్డలిపెట్టని విమర్శించారు.

సాంఘిక న్యాయం, సామాజిక విముక్తి సాధించుటకొరకు కార్మికవర్గ ఐక్యతను డిబ్ల్యుఎఫ్ టియు కృషి చేస్తుందని ఆయన పునరుద్ఘాటించారు.

ప్రభుత్వ నిధులను ప్రజల తక్షణ సాంఘిక అవసరముల కొరకు, ఎక్కువగా నష్టపోయిన వారికి మెరుగైన జీతాలు, జీవన ప్రమాణాల కొరకు వెచ్చించుటకు బదులుగా ప్రస్తుత ప్రపంచ ఆర్థిక సంక్షోభానికి కారకులయిన వారికొరకు అమెరికా, యూరప్ దేశాల ప్రభుత్వాలు పెద్ద మొత్తంలో ప్రభుత్వ నిధులను కేటాయించుటను డిబ్ల్యుఎఫ్ టియు ప్రధాన కార్యదర్శి జార్జ్ మాప్రికోస్ తీవ్రంగా విమర్శించారు. సంక్షోభ సమయాల్లో 'పెట్టుబడి' మరింత తీవ్రరూపం దాల్చుతుందని ఆయన అన్నారు.



ప్రస్తుత ప్రపంచీకరణ విధానాలు సామ్రాజ్యవాద దేశాల ప్రయోజనం కొరకు ప్రపంచ బ్యాంకు, ఐ.ఎమ్.ఎఫ్.డబ్ల్యు. టి.ఓ అంతర్జాతీయ ద్రవ్య పెట్టుబడి ద్వారా అభివృద్ధి చెందుతున్న దేశాలపై రుద్దబడిన విధానాలని కాక కే.హేమలత విమర్శించారు. ఈ విధానాలు అభివృద్ధి చెందుతున్న దేశాలపై సామ్రాజ్యవాద దేశాలు తిరిగి ఆర్థిక పెత్తనం సాధించుటకు ఉపకరించేవని ఆమె అన్నారు. పెరుగుతున్న పేద, ధనిక అంతరాలు, పర్యావరణానికి సంభవిస్తున్న తీవ్ర ప్రమాద ఘంటికలు, ప్రపంచ ఆహారోత్పత్తి తగ్గుదల వీటన్నింటికంటే మించి ప్రపంచ ఆర్థిక సంక్షోభం ఈ రకమైన ప్రపంచీకరణ నిలబడలేదని తెలియజేస్తున్నాయని ఆమె విశదీకరించారు. ప్రపంచకార్మిక సంస్థ (ఐఎల్ఓ) గౌరవ ప్రదమైన పని గురించి ఎంత మాట్లాడినప్పటికీ ఈ తరహా ప్రపంచీకరణ ప్రపంచంలో కార్మికులకు గౌరవప్రదమైన పని ఒక పగటికలగా ఉన్నదనీ, వారి హక్కులపై దాడులు ఎన్నో రెట్లు పెరిగిపోయాయని ఆవేదన వ్యక్తం చేశారు.

ప్రస్తుత ప్రపంచీకరణ విధానాలను త్రిప్పికొట్టుటకు, కార్మికుల జీవనోపాధిమీద జరుగుతున్న దాడులకు వ్యతిరేకంగా అన్ని తరగతుల ప్రజానీకాన్ని సంఘటితం చేసేందుకుకార్మికోద్యమం చొరవచూపాలన్నారు. 1930ల నాటి తీవ్ర మాంద్యంతో


పోల్చబడుతున్న ప్రస్తుత ప్రపంచ ఆర్థిక సంక్షోభం పెట్టుబడి దారి వ్యవస్థ డొల్లతనానీ, వైఫల్యాన్ని బహిర్గతపరచిందని ఆమె స్పష్టం చేశారు. 'సోషలిజం మాత్రమే ఏకైక ప్రత్యామ్నాయమని' కార్మిక వర్గం విశ్వశించి సమాజమార్పుకు కృషి చేయాలని కాక హేమలత విజ్ఞప్తి చేశారు.

సమావేశంలో మాట్లాడిన ప్రతినిధులందరూ ప్రపంచ ఆర్థిక సంక్షోభం వల్ల కార్మికులు ఏ విధంగా ఉద్యోగాలు కోల్పోతున్నారు, కార్మిక హక్కులపై ఏ విధంగా దాడి జరుగుతున్నదో విశదపరిచారు. అమెరికా సామ్రాజ్యవాద అండతో ఇజ్రాయిల్ పాలస్తీనాపై జరుపుతున్న దాడిని అనేక మంది వక్తలు ఖండించారు. ఎసిఎఫ్ టియు ఉపాధ్యక్షులు సన్ చునియన్ ముగింపు ఉపన్యాసంతో ప్రతినిధులకు ధన్యవాదములు తెలియజేశారు.

ఆర్థిక ప్రపంచీకరణ మరియు కార్మిక సంఘాల ఫోరమ్ 5వ సమావేశం ఇది. ఈ సమావేశాలలో పాల్గొంటున్న ప్రతినిధుల సంఖ్య ప్రతిసారి పెరుగుతున్నది. ప్రపంచీకరణ నేపథ్యంలో కార్మికవర్గ హక్కుల పరిరక్షణకు జరిపే కృషిలో అభిప్రాయాలను, అనుభవాలను పంచుకుని ఒక దగ్గరకు రావాలనే కార్మిక సంఘాలలో పెరుగుతున్న తపన దాని ద్వారా వ్యక్తమవుతున్నది.

♦ ♦ ♦

**మేడే శుభాకాంక్షలతో**



**వై. ప్రీనివాన్**

**అధ్యక్షులు, ఎస్పిడిసిఎల్**


**చిత్తూరు జిల్లా**



## మేడే శుభాకాంక్షలు

# శ్రీ ఆది శ్రీనివాసు

వేములవాడ  
అసెంజ్జ నియోజకవర్గం  
కాంగ్రెసు అభ్యర్థి



## “మేడే” శుభాకాంక్షలు

# ఆం.ప్ర. అంగన్‌వాడి వర్కర్స్ & హెల్పర్స్ యూనియన్

విజయనగరం జిల్లా కమిటీ

ఎ.విజయలక్ష్మి  
గౌరవాధ్యక్షురాలు

యం. శ్రీలక్ష్మి  
అధ్యక్షురాలు



ఎం.ఉమామహేశ్వరి  
ప్రధాన కార్యదర్శి

### కమిటీ సభ్యులు

ఎస్.వి.ఆర్.కె.వరలక్ష్మి, టి.మాలతి, కె.కొర్లమ్మ, క్రిష్ణ, వై.యమున, వాసవి, సుశీల,  
విజయ, ఎస్.అనుసూయ, కె.తులసి, శ్యామల, ఆర్.వి.లక్ష్మి, జి.కుసుమ, జ్యోతి,  
అరుణ, జ్యోతి, రమణమ్మ, గుంటలక్ష్మి, పి.ప్రభావతి, రమణమ్మ, టి.లీలకుమారి,  
ఎస్.పద్మ, నాగమణి, వి.వరలక్ష్మి, గౌరిమణి, బి.ఉమ, ఎ.జానకి, కస్తూరి, రమణి.



"పేడే" శుభాకాంక్షలు





# మామగ్గే జాట్మిల్స్ యునైటెడ్ వర్కర్స్ యూనియన్

(సిఐటియు అనుబంధం)

బొబ్బిలి యూనిట్ కమిటీ - విజయనగరం జిల్లా

"పేడే" శుభాకాంక్షలు





# నవ్వు జాట్మిల్స్ యునైటెడ్ వర్కర్స్ యూనియన్ కమిటీ

(సిఐటియు అనుబంధం)

బొబ్బిలి మండలం - విజయనగరం జిల్లా

"పేడే" శుభాకాంక్షలు



# జ్యోతి జాట్మిల్స్ వర్కర్స్ యూనియన్ కమిటీ

(సిఐటియు అనుబంధం)

దిబ్బగుడివల - బొబ్బిలి మండలం - విజయనగరం జిల్లా



# కార్మికుల మీద సంక్షోభం ప్రభావం



రాష్ట్రంలో ఏ పార్టీ అధికారంలోకి వచ్చినా కార్మికుల సమస్యలను వెంటనే పరిష్కరించాలని, లేదంటే ఆయా పార్టీలను వదలిపెట్టబోమని సిఐటియు రాష్ట్ర ప్రధాన కార్యదర్శి ఆర్.సుధానాథ్ హెచ్చరించారు. ప్రపంచాన్ని కుదిపేస్తున్న ఆర్థిక

సంక్షోభం వల్ల రాష్ట్రంలోని వివిధ రంగాల్లో ఉపాధి అవకాశాలు తగ్గిపోయాయని చెప్పారు. రాష్ట్రంలోని పలు పట్టణాల్లో ఉపాధిని కోల్పోయి విలవిల్లాడుతున్న కార్మికులను ఆదుకునేందుకు 'ఉపాధి' చట్టాన్ని పట్టణ, మున్సిపల్ ప్రాంతాలకు వర్తింపజేయాలని సూచించారు. ఐదేళ్లుగా కార్మిక వ్యతిరేక విధానాలు అవలంబించిన వైఎస్ సర్కారుకు ఈ ఎన్నికల్లో కార్మికులు గట్టి వాతపెట్టారనే భావిస్తున్నట్లు చెప్పారు. 'చెప్పినవి చేశాం, చెప్పనివి కూడా చేశామంటూ' పదేపదే ప్రగల్భాలు పలుకుతున్న ముఖ్యమంత్రి వైఎస్ గతంలో ఎవరితో చెప్పకుండానే 5 జీఓలను తెచ్చారని ఎద్దేవా చేశారు. తాజాగా విద్యుత్ పంపిణీ వ్యవస్థను ప్రయివేటీకరించేందుకు ప్రభుత్వం సన్నాహాలు చేస్తోందని విమర్శించారు. మే 1న 'ప్రపంచ కార్మిక దిపోత్సవం' సందర్భంగా రాష్ట్రంలోని వివిధ రంగాల కార్మికులు, వారి సమస్యలు, వాటిని పరిష్కరించడంలో సిఐటియు పోషిస్తున్న పాత్ర, తదితర అంశాల గురించి "ప్రజాశక్తి ప్రతినిధి"కి ఇచ్చిన ఇంటర్వ్యూలో ఆయన వివరించారు. ఆ ఇంటర్వ్యూలోని వివరాలివి...

**సంక్షోభం వల్ల మన రాష్ట్రంలోని ఏయే రంగాల్లోని కార్మికులు ఉపాధిని కోల్పోయారు?**

సంక్షోభం వల్ల రాష్ట్రంలోని పలు పరిశ్రమల్లో కాంట్రాక్టు, క్యాజువల్, ఇతర తాత్కాలిక ఉద్యోగులను, కార్మికులను తొలగించారు. ప్రధానంగా ఆటోమొబైల్, టెక్స్టైల్స్, నిర్మాణ రంగం, రవాణా, లారీ రంగాల మీద ఈ ప్రభావం ఎక్కువగా పడింది.

**సంక్షోభం వల్ల కుదేలైన సంస్థల గురించి వివరిస్తారా?**

మెదక్ జిల్లా మహేంద్రా అండ్ మహేంద్రా కంపెనీ ఉత్పత్తి చేసే ట్రక్కుల సంస్థ 2008లో బాగా తగ్గిపోయింది. దీంతో ఆ సంస్థ బాగా నష్టపోయింది. హైదరాబాద్ ఉప్పల్లోని అశోక్ లేలాండ్ కంపెనీకి చెందిన కాస్టింగ్ యూనిట్ మూతపబడింది. విజయవాడలోని కుశలవ ఆటోమొబైల్ ఇంటర్నేషనల్ కంపెనీ ఆర్డర్లు లేక కుదేలైంది.

**సంస్థల సంగతే ఇలా ఉంటే, కార్మికుల పరిస్థితి ఏమిటి?**

ఆర్డర్లు తగ్గిపోవడంతో విజయవాడలోని కుశలవ ఇంటర్నేషనల్లో కాంట్రాక్టు కార్మికులను తొలగించారు. అక్కడ పనిచేసే శాశ్వత ఉద్యోగులను నూజివీడుకు దగ్గర్లోని అడవినెక్కలంకు తరలిస్తున్నారు. నిర్మాణ రంగం దెబ్బతినడంతో జిల్లాల నుంచి హైదరాబాద్, బెంగళూరు, చెన్నై నగరాలకు వలస వెళ్లిన కార్మికులు ఉపాధిలేక అల్లాడుతున్నారు.

**ఇంకా ఏయే రంగాల మీద ప్రభావం ఉందంటారు?**

సంక్షోభం దెబ్బకు ఐటీ రంగం కూడా కుదేలైంది దీని మీద

ఆధారపడ్డ నిర్మాణ రంగం బాగా దెబ్బతిన్నది. అపార్టుమెంట్లు, భవన నిర్మాణాలకు బ్యాంకులు అప్పులు ఇవ్వడం లేదు. నిర్మాణరంగం దెబ్బతినడంతో స్టీలు పరిశ్రమల్లో ఉత్పత్తి తగ్గిపోయింది. ఫలితంగా స్టీలు ముడిసరుకైన ఫెర్రోఅల్లాయి పరిశ్రమలు దాదాపు మూతపబడ్డాయి. ఈ ముడిసరుకు ఎక్కువగా దొరికే విజయనగరం, మెదక్, ఖమ్మం జిల్లాల్లో కూలీలకు, కార్మికులకు ఉపాధి అవకాశాలు తగ్గాయి. అదే విధంగా లారీ రంగం మీద కూడా సంక్షోభం బాగా ప్రభావం చూపింది. మైనింగ్ కంపెనీలు ఉత్పత్తులను తగ్గించడంతో రోజుకు దాదాపు రెండు వేల లారీలకు పని లేకుండా పోతోంది. గతంలో కృష్ణపట్నం ఓడరేవుకు రోజుకు దాదాపు వెయ్యి లారీలు సరుకులు తెచ్చేవి. ఇప్పుడు వాటి సంఖ్య బాగా తగ్గింది.

**నగరాల్లోని మాల్స్ వెలవెలబోవడానికి సంక్షోభమే కారణమా?**

కచ్చితంగా సంక్షోభమే కారణం. ఎందుకంటే ఐటీ రంగంలో రోజూ అనేక మందిని ఉద్యోగాల్లోంచి తొలగిస్తున్నారు. ఉన్న



ఉద్యోగులకు జీతాలు తగ్గించడం లేదా పెంచకపోవడం చేస్తున్నారు. వీని వల్ల ఐటీ ఉద్యోగుల్లో ఒక రకమైన అభద్రతా భావం ఏర్పడింది. ఉన్న ఉద్యోగం ఉంటుందో, ఊడుతుందోనన్న భయం, గందరగోళం వారిలో ఉర్పడ్డాయి. గతంలో ఐటీ ఉద్యోగులకు ప్రతి ఆరు నెలలకొకసారి జీతాలు పెంచేవారు. ఇప్పుడు సంవత్సరమైనా పెంచే దిక్కులేదు. సౌకర్యాలను కూడా కంపెనీలు తగ్గిస్తున్నాయి. కాబట్టి ఇంతకుముందులా కాకుండా ఐటీ ఉద్యోగులు ఇప్పుడు తమ ఖర్చులు తగ్గించుకుంటూ పొదుపును పాటిస్తున్నారు. ఫలితంగా నగరాల్లోని వివిధ మార్ట్ గిరాకీ లేక వెలవెలబోతున్నాయి.

**ఐటీ రంగంపై ఎక్కువగా ఆధారపడ్డ క్యాబ్స్ పరిస్థితేంటి?**

కొద్ది నెలల క్రితం ప్రతి ఐటీ సంస్థ అనేక క్యాబ్స్ (ట్యూక్సీలు)ను అద్దెకు తీసుకునేది. ఇప్పుడు ఆ పరిస్థితి లేదు. దీంతో అనివార్యంగా క్యాబ్స్ కు గిరాకీ పడిపోయింది.

**ఈ సంక్షోభ నివారణకు ఎలాంటి చర్యలు చేపట్టాలి?**

సంక్షోభ సమయంలో కార్మికులను, ఉద్యోగులను కాపాడేందుకు ప్రభుత్వానికి సిఐటియుగా గతంలో మేము కొన్ని సూచనలు చేశాం. వాటిని ప్రభుత్వం పెడచెవిన పెట్టింది. పట్టణాల్లో ఉద్యోగాలు పోయి ఖాళీగా ఉన్న వారికి పని కల్పించేందుకు 'ఉపాధి' హామీ చట్టాన్ని మున్సిపల్, పట్టణ ప్రాంతాలకు వర్తింపజేయాలి. కార్మికుల తొలగింపు, వేతనాల్లో కోతను తక్షణమే నిలిపేయాలి. ప్రభుత్వ ఖర్చును అటు వ్యవసాయరంగంలోనూ, ఇటు మౌలిక పరిశ్రమల రంగంలోనూ పెద్దఎత్తున పెంచాలి. దిగుమతి సుంకాలను పెంచడం ద్వారా దేశీయ పరిశ్రమలను రక్షించాలి. ప్రపంచ వాణిజ్య సంస్థ ప్రస్తుత చర్చల్లో దిగుమతి సుంకాల తగ్గింపుకు ప్రభుత్వం ఎట్టి పరిస్థితుల్లోనూ అంగీకరించకూడదు. ప్రజా పంపిణీ వ్యవస్థను సార్వత్రికరించాలి.

**ప్రభుత్వం విస్మరించిన వాగ్దానాలేమిటి?**

ఉద్యోగులకు బెంగాల్ తరహా పిఎఫ్ ఇస్తామంటూ ముఖ్యమంత్రి వైఎస్ సిఐటియుకు హామీ ఇచ్చారు. ఈ విషయంపై చర్చించేందుకు 2007 మార్చి 21న సిఐటియు ప్రతినిధులతో చర్చలు జరిపారు. తర్వాత అసెంబ్లీలో ప్రకటన చేశారు. దీనికి నలుగురు ఐఎఎస్ అధికారులతో కూడిన ఒక కమిటీని వేస్తామని చెప్పారు. ఆ కమిటీ మూడు నెలల్లో ఒక నివేదిక ఇస్తుందని కూడా చెప్పారు. సిఎం హామీ ఇచ్చి మూడు సంవత్సరాలు దాటి పోయింది. ఇంతవరకూ ఆ నివేదిక వచ్చిన దాఖలాలు లేవు.

**కార్మికుల ప్రయోజనాలను కాపాడామని సిఎం చెబుతున్నారు కదా?**

ముఖ్యమంత్రి చెబుతున్నట్టు 'ఆయన చెప్పినవి చేశారు,

చెప్పనవి కూడా చేశారు'. ప్రపంచబ్యాంకుకు అడుగడగునా మడుగులాత్తి, కార్మికుల సంక్షేమాన్ని విస్మరించారు. ప్రభుత్వ రంగ సంస్థలను దివాళా తీయించారు. పలు ఆర్టీసి డిపోలను మూసేయించారు. ఎన్నికల నేపథ్యంలో కొన్నింటిని తెరిపించారు. మెడికల్ అండ్ హెల్త్ డిపార్టుమెంటును, పంచాయితీరాజ్, నీటిపారుదల శాఖలను ముక్కలు చేశారు. అంతేకాక 2005లో గుట్టుచప్పుడు కాకుండా విద్యుత్ రంగంలో ఒక కొత్త ప్రక్రియకు శ్రీకారం చుట్టారు. దాన్ని ఇప్పుడు బహిర్గత పరిచారు. దాని ప్రకారం విద్యుత్ పంపిణీ వ్యవస్థను ప్రయివేటీకరించి డివిజన్, సబ్ డివిజన్, ఫీడర్, ట్రాన్స్మిషన్ స్టాండ్స్ స్థాయిల్లో గుత్తేదార్లను నియమించేందుకు సన్నాహాలు చేస్తున్నారు. అందులో భాగంగా కొంతమంది కాంట్రాక్టు ఉద్యోగులకు శిక్షణనిప్పించి, ఆయా విభాగాలను వారితే వదిలేస్తాట. అయితే దీనికి ఒక్కో గుత్తేదారు దాదాపు 10 లక్షలు చెల్లించాల్సి ఉంటుంది.

**సంక్షోభ సమయంలో ఉపాధి కోల్పోయిన వారిని రక్షించేందుకు వామపక్ష పాలిత రాష్ట్రాలు ఎలాంటి చర్యలు తీసుకుంటున్నాయి?**

ఈ విషయంలో బెంగాల్ ను అగ్రగామిగా చెప్పొచ్చు. అక్కడ ఏదేని కారణంతో ఒక కార్మికుణ్ణి కంపెనీ పనిలోంచి తొలగిస్తే అతడికి మరో ఉద్యోగం లభించేదాకా ప్రభుత్వం ఇచ్చే రూ. 750 భృతిని ప్రస్తుతం రూ. 1000/-కి పెంచారు. అక్కడ రాష్ట్ర ప్రభుత్వ ఉద్యోగులకు పిఆర్ సి 40 శాతం ఇచ్చారు. సంక్షోభ సమయంలో ఉద్యోగులను కాపాడేందుకు ఈ చర్యలు ఉపయోగపడతాయి. మన దగ్గర ద్వైక్రా గ్రూపులు తయారు చేసే వస్తువులకు సరైన మార్కెట్ సౌకర్యం లేదు. కానీ అక్కడ ద్వైక్రా గ్రూపులు తయారు చేసే వస్తువులను విక్రయించేందుకు ప్రభుత్వ రంగంలో ఒక సంస్థను ఏర్పాటు చేసి, ఒక మంత్రిత్వశాఖలను ఏర్పాటు చేశారు. తద్వారా ద్వైక్రా గ్రూపుల వస్తువులను కొనేట్లు చేస్తున్నారు.

**చివరగా మేడే సందర్భంగా మీరేం చెప్పదలుచుకున్నారు?**

సంక్షోభ భారాలను కార్మికుల నెత్తికి నెడ్తున్న పాలకుల విధానాలను సిఐటియు ప్రతిఘటిస్తుంది. సంక్షోభంసాకుతో యూనియన్లను వదిలించుకునేందుకు యాజమాన్యాలు చేస్తున్న ప్రయత్నాలను ప్రతిఘటించాలి. పలు కార్మిక వ్యతిరేక విధానాలను అవలంబించిన కాంగ్రెస్ ప్రభుత్వానికి కార్మికులు ఈ ఎన్నికల్లో తగిన వాత పెట్టారనే సిఐటియు భావిస్తోంది. కార్మిక సంక్షేమాన్ని విస్మరించిన వైఎస్ ప్రభుత్వాన్ని కులదోయడంలో కార్మికులు ముందుటారు. అయితే రాష్ట్రంలో ఏ పార్టీ అధికారంలోకి వచ్చినప్పటికీ కార్మిక సంక్షేమాన్ని విస్మరిస్తే సిఐటియుగా మేం చూస్తూ ఊరుకోబోమనేదే ఈ సందర్భంగా చెప్పదలుచుకున్నాం.

♦ ♦ ♦



# వారము పక్షాల పట్ల ఆదరణ

బొలీవియాలో ఆ దేశాధ్యక్షుడు నిరవధిక నిరాహారదీక్షను ప్రారంభించారు. తాత్కాలిక ఎన్నికల చట్టాన్ని సభల్లో ఆమోదించకుండా అడ్డంకులు కల్గిస్తుండటానికి వ్యతిరేకంగా అధ్యక్షుడు ఇవోమోరెల్స్ నిరాహారదీక్ష ప్రారంభించారు. మెజారిటీ ప్రజలచేత ఎన్నుకోబడిన ఒకదేశ అధ్యక్షుడు యిలా నిరసన తెలిపే విధంగా వత్తిడి తేవటం అపూర్వం.

ప్రజలు కోరుకున్న పవిత్రమైన ఓటు హక్కును పరిరక్షించటానికే యీ చర్యకు పూనుకున్నానని, పార్లమెంటు యీ చట్టాన్ని ఆమోదించేవరకూ తాను దీక్షకొనసాగిస్తానని మొరెల్స్ ప్రకటించారు.

ప్రతిపక్షాలు చట్టం ప్యాసు కాకుండా అడ్డుకుంటున్నాయని, చట్టం ప్యాసయితే రానున్న ఎన్నికల్లో తాము ఓడిపోతామనే భయంతోటే ప్రతిపక్షాలు అడ్డుకుంటున్నాయని ఆయన విమర్శించారు. వచ్చే డిసెంబర్లో ఎన్నికలు జరగాల్సివుంది.

దేశంలోని పలుప్రాంతాల్లో కూడా అధ్యక్షునికి మద్దతుగా నిరాహారదీక్షలో వందలాది మంది పాల్గొంటున్నారు.

## ఆస్ట్రీయా

ఆఫ్రికా ఖండం ఉత్తరాన ఉన్న దేశం ఆస్ట్రీయా. 60 దశకంలో ఫ్రెంచి వలస పాలన నుండి విముక్తి చెందిన దేశాల్లో ఆస్ట్రీయా ఒకటి. ఏప్రిల్ 9వ తేదిన ఆదేశ పార్లమెంటుకు ఎన్నికలు ప్రారంభమైనాయి.

ప్రస్తుత అధ్యక్షుడు తిరిగి ఎన్నికల్లో పోటీ చేస్తున్నారు. బొటిఫ్లికాయే గెలిచేసూచనలు కన్పిస్తున్నవి. ఇంతకుముందు రెండు సార్లు ఈ యనే గెలిచారు.

## థాయ్లాండ్

థాయ్లాండ్లో జరగాల్సిన ఏసియన్ దేశాల సదస్సు రద్దయింది. సదస్సుకు ఆతిథ్యమిస్తున్న థాయ్ దేశ ప్రధానికి వ్యతిరేకంగా వేలాది మంది ప్రదర్శకులు సమావేశ భవనాన్ని చుట్టుముట్టారు. ప్రధానికి వ్యతిరేకంగా నిరసనగా ప్రదర్శన వెల్లువెత్తింది. బారికేడ్లను తోసుకొని ప్రతినిధులున్న హోటళ్లలోకి ప్రదర్శకులు చొరబడ్డారు. ప్రతినిధులను హెలికాప్టర్ల ద్వారా సురక్షిత ప్రాంతాలకు తరలించారు.

బ్రిటన్లో జన్మించిన థాయ్ ప్రధానమంత్రి అభిసిత్ అధికారంలోకి వచ్చిన నాలుగునెలలే ఇది అయినది. ఆయన రాజీనామా చేయాలని ప్రదర్శకులు నినాదాలిచ్చారు.

## క్యూబా

1959లో క్యూబాలో విప్లవ ప్రభుత్వం ఏర్పడిన నాటినుండి గడిచిన 50 సంవత్సరాలుగా క్యూబా పట్ల అమెరికా ప్రభుత్వం శతృత్వమే వహించింది. క్యూబాపై ఆంక్షలు విధించింది.

అమెరికా కొత్త అధ్యక్షుడు ఒబామా యీ ఆంక్షలను సడలించే దిశలో అడుగులు వేస్తున్నాడు. దక్షిణమెరికా ఖండంలోను యితర

ఖండాల దేశాలనుండి క్యూబా పట్ల సంఘీభావం ప్రకటించడం, సమావేశాల్లో తీర్మానాలు చేయటం, అమెరికా వైఖరిని తప్పు పట్టడం రోజురోజుకు అధికమవుతున్నది.

క్యూబాను ఒంటరి పాటు చేయాలని వత్తిడులను చేసిన అమెరికాయే ఒంటరిపాటు అయినది. ఫలితంగా నూతన అధ్యక్షుడు ఒబామా కొన్ని చర్యలు ప్రకటించక తప్పలేదు.

అమెరికాలో నివసిస్తున్న క్యూబన్లు తమదేశస్థులను కలవటానికి, తమ సంపాదనను బంధువులకు పంపు కోటానికి గల ఆంక్షలు సడలించే రకంగా ఒబామా కొన్ని అడుగులు వేశారు. అయితే దీనిని ఆధిపత్య ధోరణిలో ప్రకటించటం గమనించాలి.

## మల్డివియా

ఒకనాడు సోవియట్ రిపబ్లిక్కుల్లో ఒకటిగా నున్న మల్డివియా రిపబ్లిక్లో పార్లమెంటుకు ఎన్నికలు ఏప్రిల్ మొదటి వారంలో జరిగినవి. కమ్యూనిస్టులకు 50 శాతం ఓట్లువచ్చాయి. 101 పార్లమెంటు స్థానాల్లో కమ్యూనిస్టులకు 60 సీట్లు వస్తాయని అంచనా.

2001లో జరిగిన ఎన్నికల నాటి నుండి కమ్యూనిస్టులే నెగ్గుతూ వచ్చారు. 2009లో మూడవ సారికూడ వ్లదిమీర్ వోరోనిన్ గెలిచారు. ఒకప్పుడు రష్యా అనుకూల పార్టీగా వున్నది. 2001లో విధానం మార్చుకుని యూరోపియన్ యూనియన్తో సన్నిహిత సంబంధాలు కలిగివుండాలని నిర్ణయించుకుంది.

మల్డివియాలో జరిగిన ఎన్నికల ఫలితాలను తారుమారు చేయాలని కిషినెవ్ నగరంలో ఫాసిస్టులు ప్రదర్శనలు జరిపారు. ఇరుగ పొరుగు దేశాల గూఢచారి శక్తుల చేయి కూడా యీ కుట్రలో వుంది.

రష్యన్ ఫెడరేషన్ కమ్యూనిస్టులు ట్రేడ్ యూనియన్లు, మేధావులు, మహిళలు, యువకులు పెద్ద ఎత్తున పాల్గొని మల్డివియా కమ్యూనిస్టులకు సంఘీభావం తెలిపారు. దేశమంతటా పెద్ద ఉద్యమం చేపట్టుతామని రష్యా కమ్యూనిస్టు నాయకుడు జుగనోవ్ అన్నారు.

## ఈ క్వెడార్

ఈ క్వెడార్ దేశ అధ్యక్షుడు రాఫెల్ కొర్రియా తిరిగి ఎన్నికయారు. ప్రత్యర్థి అభ్యర్థి కంటే 18 పాయింట్లు అధికంగా రాఫెల్కు లభించాయి. ఇది కొర్రియాకు ఘనవిజయం.

పేదల అభివృద్ధి కోసం ఆయన తలపెట్టిన ప్రజావిప్లవ, సంక్షేమ పథకాలు సాఫీగా సాగేందుకు యిక అడ్డులేదు. అమెరికా తో స్వేచ్ఛా వ్యాపారానికి కొర్రియా గట్టి వ్యతిరేకి. ప్రజలకు ఉచిత విద్య, ఆరోగ్యం అందచేస్తానని త్వరలో చేసి చూపుతానని ప్రకటించారు.

కాస్ట్రో, ఛావెజ్, మొరేల్స్ల సహాయంతో అనేక చర్యలు చేపట్టిన సంగతి పాఠకులకు తెలిసినదే.

- పర్నా సత్యనారాయణ



# కష్ట జీవుల కోసం కలం పట్టిన మహా కవి

“కమ్మరి కొలిమీ, కుమ్మరి చట్రం,  
జాలరి పగ్గం,  
సాలెల మగ్గం,  
శరీర కష్టం స్ఫురింప చేసే  
గొడ్డలి, రంపం, కొడవలి, నాగలి  
సహస్ర వృత్తుల సమస్త చిహ్నాలు”

తన కవిత్వానికి ప్రాణమని చాటిన మహాకవి శ్రీశ్రీ శతజయంతి ఉత్సవాలు 30 ఏప్రిల్, 2009 నుండి ప్రారంభమవుతున్నాయి. శ్రీశ్రీ అభిమానులు అనుయాయులు వివిధ ప్రగతిశీల రచయితల సంఘాలు వాటిని నిర్వహిస్తున్నారు. శ్రీశ్రీగా పేరుగాంచిన శ్రీరంగం శ్రీనివాసరావు 30 ఏప్రిల్ 1910 నాడు వైజాగ్ లో జన్మించాడు. ఆయన కవిత్వం రాసేనాటికి సంప్రదాయకవిత్వమే అంతటా వుండేది. అందువల్ల ఆయన కూడా అదే ధోరణిలో రచనలు చేసినప్పటికీ కాలక్రమంలో అభ్యుదయం వైపు ఆకర్షితుడయ్యాడు. ప్రజలకు సంబంధం లేని సాహిత్యం సృష్టిస్తూ, వ్యక్తిగత ఆనందం, ప్రతిష్టలకు పాకులాడే కవులనుండి తేరుపడ్డాడు. మొట్టమొదటిసారిగా వచనకవిత్వంలో ప్రజల పక్షాన నిలబడి కవితలు రాయడం ఆయన గొప్పదనం.

“బలవంతులు దుర్బల జాతిని  
బానిసలను కావించారు  
నరహంతలు ధరాధిపతులై  
చరిత్రమున ప్రసిద్ధికెక్కిరి”

అంటూ దోపిడిదారుల ముసుగులను తొలగించాడు. ‘తాజ్ మహల్ నిర్మాణానికి రాళ్ళెత్తిన కూలీలెవ్వరు?’ అనేది పరిశోధించమన్నాడు. రాణీల ప్రేమపురాణాలు, రాజుల శౌర్య పరాక్రమాలు చరిత్ర కాదని ఈసడించాడు. అప్పటిదాకా అందగత్తెల అంగాంగాలు, ప్రకృతి అందాలను వర్ణించడమే కవిత్వంగా చెలామణి అయ్యేది. ‘శ్రమైక జీవన సౌందర్యాన్ని మించినది లేదని’ ‘కష్ట వీరుల కాయం నిండా కాలువ కట్టే ఘర్మ జలానికి ఖరీదు కట్టే షరాబులేడోయ్’ అని శ్రీశ్రీ చాటిచెప్పడంతో సంచలనం చెలరేగింది. జమిందార్లకు, రాజులకు వున్న రచనలను అంకితమివ్వడం సంప్రదాయంగా వుండేది. దానికి భిన్నంగా శ్రీశ్రీ కష్టజీవులకు, కర్మజీవులకు తన కవిత్వాన్ని అంకితమిచ్చాడు. ఎన్నో తెలుగు సినిమాలకు పాటలు రాసి ప్రజల హృదయాలలో నిలిచిపోయాడు. ‘మహాప్రస్థానం’, ‘ఖడ్గసృష్టి’ వంటి ప్రసిద్ధ కవితా సంపుటిలతో పాటు ఎన్నో నాటకాలు, కథలు, వ్యాసాలు రచించాడు. ఆయన రచనలు ప్రపంచవ్యాప్తంగా ప్రసిద్ధి గాంచాయి.




“ఒక వ్యక్తిని మరొక్క వ్యక్తి  
ఒక జాతిని వేరొక జాతి  
పీడించే సాంఘిక ధర్మం  
ఇంకనా!? ఇకపై సాగవు”


అని అంటూ హెచ్చరిక చేసిన శ్రీశ్రీ కవిత్వం పాలకవర్గాలలో దడ పుట్టించింది. కవిత్వం రాయడమే కాకుండా ఆయన తన జీవిత కాలమంతా అరసం వంటి అభ్యుదయ సాహితీ సంస్థల స్థాపనలోను, వాటి పనిలోనూ పాల్గొన్నాడు. పౌర హక్కుల ఉద్యమంలోను పాల్గొన్నాడు. 1955లో ఆంధ్రప్రదేశ్ ఎన్నికల్లో కమ్యూనిస్టుల పక్షాన నిలబడి ప్రచారం చేశాడు. దానితో ఆయనపై కక్ష గట్టిన పాలకవర్గాలు తీవ్ర దుష్ప్రచారానికి పాల్పడ్డారు. ఒక ఎన్నికల సభలో ప్రసంగిస్తుండగా ఆయనపై రాళ్ళు విసరడంతో ఆయన తీవ్ర మానసిక క్షోభకు గురయి కొంత కాలంపాటు అస్వస్థులయ్యాడు. ఈ రకంగా తుది శ్వాస వరకు వామపక్ష అభిమానిగా నిలిచి మహాత్తర ప్రజాకవిత్వాన్ని సృష్టించాడు. ఆ మహాకవి 15 జూన్ 1983లో చెన్నైలో మరణించాడు. ఆ మహాకవికి కార్మిక లోకం ఘన నివాళులర్పిస్తోంది.

- సత్యభాస్కర్





# మేడే శుభాకాంక్షలు




ఎం.రవి  
అధ్యక్షులు




బి. మొగిలి  
ఉపాధ్యక్షులు




జి. వెంకటేశ్వర్లు  
ప్రధాన కార్యదర్శి



పి. విష్ణువర్ధన్  
సహాయ కార్యదర్శి



ఆర్. నాగిరెడ్డి  
నిర్వాహక కార్యదర్శి



డి. ప్రకాష్  
కోశాధికారి

**కాకతీయ యూనివర్శిటీ  
స్టాఫ్ & వర్కర్స్ ఫెడరేషన్ (సిఐటియు)**

**ఆల్ యూనివర్శిటీస్  
ఎంప్లాయిస్ & వర్కర్స్ యూనియన్**





*May Day Greetings*


**JnJ Fiberoptic  
Systems (P) Ltd.**  
Hyderabad





# పాఠం

- చేహోవ్



మా పిల్లలను కనిపెట్టుకుని ఉండటానికీ, ట్యూషన్ చెప్పటానికీ ఓ పిల్లను పెట్టుకున్నాం.

ఒకనాడు ఆ పిల్లను పిలిచి.

ఇదిగో అమ్మాయి, రా! నీకు జీతం ఇవ్వాలిగా?' అన్నాను.

'అవునండీ'.

'మరి అడగవేం? డబ్బులక్కరలేదా? ఇదిగో, నీకు నెలకు ముప్పై రూబుళ్లని చెప్పానుగదూ?'

'కాదండీ, నలభై అన్నారు'.

'కాదు కాదు, ముప్పయ్యే. ఇదిగో నా డైరీలో రాసుకున్నాను కూడాను. ఇంతవరకూ ముప్పైకన్నా ఎక్కువ ఎవరికీ ఇవ్వలేదు...' సరే, నువ్వు ఉద్యోగంలో చేరి ఇప్పటికి రెండు నెలలైంది గదూ?'

'రెండు నెలల అయిదు రోజులు'.

'కాదమ్మాయ్! రెండు నెలలకన్నా ఒక్కరోజు కూడా ఎక్కువ కాలేదు... ఇదిగో, డైరీలో రాసుకున్నాను. అంటే- నీకు ఇవ్వాలింది అరవై... అందులోంచి తొమ్మిది ఆదివారాలు తీసెయ్యి. మరో మూడు నెలలు దినాలు...'

అమ్మాయి మొహం ఎర్రబడింది. వణికే వేళ్లతో డ్రెస్సు సరిచేసుకుంటూ కూర్చుంది - ఒక్కమాట మాట్లాడితే ఒట్టు.

'అంటే రోజుకో రూబుల్ చొప్పున పన్నెండు రూబుళ్ళు తగ్గుతాయి. అరే, మరిచేపోయాను నాలుగు రోజులు అబ్బాయి జ్వరంతో పడుకున్నాడు. నువ్వా నాలుగురోజులూ ట్యూషన్ చెప్పనేలేదు... మరో మూడు రోజులు నువ్వు పంటినొప్పి సాకుతో రాలేదు... పన్నెండు ప్లస్ ఏడు పందొమ్మిది, అంటే నీకివ్వాలింది నలభై ఒక్క రూబుళ్లు.'

కన్నీళ్ళు ధారకట్టాయి. చిన్నగా దగ్గి తలొంచుకుంది. కాని ఒక్కమాట మాట్లాడలేదు.

'సరే, మొన్న ఏం చేశావ్. టీ తాగమంటే కప్పు, సాసరు పగలకొట్టావు. దానికో రెండు రూబుళ్ళు. కప్పు చాలా ఖరీదైంది. కాని, పేదదానివని రెండుతో సరిపెడుతున్నానులే.... నువ్వు సరిగా కనిపెట్టి ఉండకపోవడం వల్ల పెద్దకుర్రాడు చెట్టుపై నుండి పడి గాయం చేసుకున్నాడు. వాడి ట్రీట్ మెంట్ కు పది రూబుళ్ళు. నీ అజాగ్రత్త వల్ల చిన్నవాడు బూట్లు పోగొట్టుకున్నాడు. వాటి ఖరీదు అయిదు, ఏమమ్మాయ్, నిన్ను పెట్టుకున్నదే పిల్లల్ని జాగ్రత్తగా చూసుకుంటావని కదా? ఇంత అశ్రద్ధ అయితే ఎలా అమ్మాయి? జీతం తీసుకుంటున్నందుకు ఉద్యోగం సరిగా చెయ్యాలి... ఇంకా,

గత నెల పదో తారీకున పది రూబుళ్ళు అడ్వాన్సుగా తీసుకున్నావు'.

'లేదండీ, నేను తీసుకోలేదు'.

'ఏయ్, నేను అబద్ధమాడుతున్నానా ఏమిటి? ఇదిగో డైరీలో రాసి పెట్టాను'.

'అలాగా, సరేలెండి'.

'నలభై ఒకటిలో నుంచి ఇరవై ఏడు పోతే మిగిలింది పద్నాలుగు'.

ప్రయత్నించినా పిల్ల ఏడుపు ఆపుకోలేకపోయింది. భయంతో, చమటతో ఒళ్లంతా తడిసిపోయింది.

'ఒక్కసారి అమ్మగారి దగ్గర మూడు రూబుళ్ళు మాత్రం తీసుకున్నానండీ. ఇంకెప్పుడూ ఏమీ తీసుకోలేదు'.

'ఆహా, బాగా జ్ఞాపకం చేశావు. అంటే పద్నాలుగు లోంచి మరో మూడు తగ్గుతాయి. ఇదిగో, నీకు రావలసిన పదకొండు రూబుళ్ళూ:....'

డబ్బులు తీసుకుని ఆమె 'మీ దయ' అంటూ కళ్ళకద్దుకుంది.

'ఎందుకూ నా దయ?'

'డబ్బులిచ్చినందుకు'.

'ఏం మనిషివమ్మాయ్? మరి ఇంత నోట్లో నాలిక లేకుండా ఎలా వుంటారు? నిన్ను నేను మోసం చేశాను. దోచుకొన్నాను. దబాయించి నీ కష్టార్జితం లాక్కున్నాను. ఇంకా 'మీ దయ' అంటావా?'

'వేరే చోట పని చేసినప్పుడు ఈ మాత్రం కూడా ఇచ్చేవారు కాదండీ'.

'అవును. నీలాంటి వాళ్ళను చూస్తే ఎవరికీ ఇవ్వాలనిపించదు. మెత్తనివాళ్లను చూస్తే మొత్తాలనిపిస్తుందే, అలాగ, నీ ధైర్యమెంతో తెలుసుకుందామని నిన్నో ఆట పట్టించాను. జీవితం నేర్పే పాఠాలు ఎంత క్రూరంగా వుంటాయో ఇప్పుడైనా అర్థమైందా? ఇదిగో, నీకు రావలసిన మొత్తం ఎనభై రూబుళ్ళూనూ, కాని అమ్మాయి, మీరు వానపాముల్లాగ ఎలా బతకగలుగుతారీ లోకంలో? పంజాలూ, కొరడా లేకపోయినా కనీసం గోళ్లన్నా ఉండాలా లేదా ఎదిరించడానికి, నీకు రావలసింది న్యాయంగా అడగటానికి కూడా నోరు లేదా? అన్యాయం అని ఒక్కమాట చెప్పటేక పోయావే. అంత పిరికి గొడ్డులా ఉంటావేం. ఆయుధాలేకపోతే పిడికిలితోనైనా ఆత్మరక్షణ చేసుకోగలగాలి'.

అమ్మాయి బలహీనంగా నవ్వింది. ఆ నవ్వులో పాఠం నేర్చుకున్నతనం కనిపించింది.

ఇలాంటి బలహీనులున్న లోకంలో ఎవడైనా బలవంతుడే మరి!



## రచయిత పరిచయం



రష్యాకు చెందిన ఈ కథా రచయిత చెహోవ్ తన జీవితకాలంలో ఎనిమిది వందలదాకా కథలు రాశాడంటారు కొందరు పండితులు. చిన్న కథల్ని, స్కెచ్లాంటి వాటిని కలిపి వెయ్యికి పైగా రాశాడంటారు మరికొందరు. ఈ అభిప్రాయ భేదం సంఖ్య గురించే. అతడు రాసినన్ని అద్భుతమైన ఆణిముత్యాలలాంటి కథలు మరెవ్వరూ రాయలేదనటాన్ని

గురించి మాత్రం అందరిదీ ఏకాభిప్రాయం.

చెహోవ్ “బాల్యంలో బాల్యం లేదు.” పసిపిల్లలైనా సరే, తండ్రి ఆజ్ఞ జవదాటడానికి వీలేదు. ఎప్పుడు ఏ చిన్న పొరబాటైనా చేస్తే అనుభవించవలసిన శిక్షలు - చలిలో (ఎముకలు కొరికేసే రష్యన్ సబ్ జీరో చలిలో) గంటలు తరబడి నిలబడాలి. రెండు మూడు పూటలు తిండి వుండదు. బెత్తం దెబ్బలు సరే సరి. చెహోవ్ కు తండ్రి వాత్సల్యమంటే ఏమిటో తెలియదు. ఇక ఆర్థికంగా చూస్తే - యింట్లో ఎప్పుడూ తాండవించే పేదరికం. చాలీచాలనితనం. ఒక్క చిన్న బ్రెడ్ ముక్క యింటిల్లిపాది ఆకల్ని తీర్చాలి. తండ్రికో చిన్న కిరాణా కొట్టువుండేది. అక్కడ దినుసులు తక్కువ తూచీ, తక్కువ కొలిచీ, చిల్లర వాపసు చెయ్యకుండా, మేలురకం పేరుతో నాసిరకం అమ్మి, ఈ రకం మనుషుల జీవితాల్లోని ‘లేకి’తనాన్ని తెలుసుకున్నాడు చెహోవ్.

ఈ లేకితనం, ఈ ఏమీ జరగకపోవడంలోని విషాదం, ఉపరితలం మీద కనిపించకుండా లోలోపలే పేలి, ధ్వంసమై పోతున్న బతుకులు, కనిపించని కన్నీళ్ళు, వినిపించని రోదనలు, మర్యాదల చిర్నవ్యుల వెనక చిరిగిన విస్తర్లాంటి జీవితాలు - ఇవీ చెహోవ్ కథా వస్తువులు. “ప్రతిభ వుండటంలో మన ప్రమేయం ఏమీ లేదు. ఆ ప్రతిభకు మెరుగులు దిద్దే కృషిని నమ్ముకోవాలి కళాకారులు” అంటాడు చెహోవ్. అతడు బతికింది నలభై నాలుగేళ్ళు. రాసింది యిరవయ్యేళ్ళు. కఠిన పరిశ్రమకు అలవాటుపడిన పశ్చిమ దేశాల రచయితలు/విమర్శకులు కూడా చెహోవ్ చేసిన కృషిని చూసి ఆశ్చర్యపోతారు. అతడి ఉత్తరాలు నోట్ బుక్స్ కూడా తరువాతి తరం రచయితలకు పఠనీయ గ్రంథాలైనాయి. ఇంక రష్యన్ నించి, అతడి రచనల్ని యితర భాషల్లోకి అనువదించిన వాళ్ళకు లెక్కలేదు. అవే కథలు అవే నాటకాలు(సీగల్, అంకుల్ వాన్యా, థ్రీ సిస్టర్స్, చెర్రీ ఆర్చర్డ్, వగైరా) కాని యించుమించు ప్రతీ పదేళ్ళకూ ఓ కొత్త అనువాదం వస్తుంది. - కొత్తతరం పాఠకులకు, వందేళ్ల తరువాత కూడా నిత్య నూతనంగా వున్నాయి చెహోవ్ రచనలు.

## అరుణ గీతం వేగరావోయ్ కార్మికా

- ముక్కామల నాగభూషణం

వేగరావోయ్ కార్మికా! వేగరావోయ్ కర్షక  
ఎత్తిన జెండా దించకోయ్! అరుణపతాకమా జై

జైజైజై..... మన అరుణ పతాకకు జై

జైజైజై..... మన విజయ పతాకకు జై

పీడిత ప్రజల రక్తమున్-తాగెడి వారలు బెదరగన్  
ఆకాశమందున ఎగరెడి-అరుణపతాకకు జై

జైజైజై..... మన అరుణ పతాకకు జై

జైజైజై..... మన విజయ పతాకకు జై

కత్తులు దూసుకు పోయినా నెత్తురుబేరులు పారినా  
ఎత్తిన జెండా దించకోయ్! అరుణపతాకకు జై

జైజైజై..... మన అరుణ పతాకకు జై

జైజైజై..... మన విజయ పతాకకు జై

బాంబుల వర్షం కురిసినా-బారు ఫిరంగులు మ్రోగినా  
ఎత్తిన జెండా దించకోయ్! అరుణ పతాకకు జై

జైజైజై..... మన అరుణ పతాకకు జై

జైజైజై..... మన విజయ పతాకకు జై

వేగరావోయ్ కార్మికా! వేగరావోయ్ కర్షక  
ఎత్తిన జెండా దించకోయ్! అరుణ పతాకకు జై

చెహోవ్ వృత్తి రీత్యా డాక్టర్. డబ్బులకోసం కాదుగాని, తనదగ్గరకు వచ్చినవాళ్ళందరికీ చికిత్స చేసేవాడు. అవధులు మించిన సాహిత్య కృషి అతడి ఆరోగ్యాన్ని పాడు చేసిందంటారు. క్షయవ్యాధి పట్టుకుంది. 1901లో మాస్కో ఆర్ట్ థియేటర్ కు చెందిన నటి ఓల్గా నిప్పర్ ను పెళ్ళి చేసుకున్నాడు. ప్రేమలో ఆనందంగా జీవితం గడుస్తుందనుకున్నప్పుడు ఆరోగ్యం విషమించి 1904లో మరణించాడు.

♦ ♦ ♦



# యుపిఎ పాలనలో దగాపడ్డ ఎస్.సి., ఎస్.టి.లు



భారత జనాభాలో ఎస్.సి., ఎస్.టిల సంఖ్య 25%దాకా వుంటుంది. స్వాతంత్ర్యం వచ్చి 62 సం॥లు గడుస్తున్నప్పటికీ వారి పరిస్థితి మెరుగుపడలేదు. ఎన్డిఎ హయాంలో భారతదేశం వెలిగిపోయినా, యుపిఎ కాలంలో అభివృద్ధి రేటు పెరిగినా వారికి ఏమీ ఒరగలేదు. ముఖ్యంగా కాంగ్రెస్ పార్టీ నాయకత్వంలోని యుపిఎ కూటమి కనీస ఉమ్మడి కార్యక్రమంలో(సిఎమ్పి) ఎస్.సి., ఎస్.టిలకు ఎన్నో హామీలిచ్చి ఆశలు కల్పించింది. దాని ఐదేళ్ళ పాలనలోని పరిస్థితులను చూస్తే వారికి ఎంత దగా జరిగిందో కనబడుతుంది.

**రాజ్యాంగ హక్కులు భంగం:** ఒక కాల పరిమితి లోపల ప్రమోషన్లతో సహా అన్ని రిజర్వేషన్ల కోటాలను నింపుతాయని యుపిఎ హామీ ఇచ్చింది. ప్రైవేటు రంగంలో కూడా రిజర్వేషన్లు ప్రవేశబెడతానని వాగ్దానం చేసింది. కాని ఐదేళ్ళలో చేసిందేమిటో ఒకసారి చూద్దాం.

ఒక్క రైల్వేలోనే 1,70,000 పోస్టులు ఖాళీ వుండగా వాటిలో 32,600 పోస్టులు ఎస్.సి., ఎస్.టిలకు ఇవ్వాలి. అయినా వాటిని నింపలేదు. ప్రమోషన్లలో 13,000 ఖాళీలున్నాయి. అయినా ఎస్.సి., ఎస్.టిలకు తగిన సామర్థ్యం లేదని నిరాకరించారు. అర్హత, మెరిట్లు లేవని కుంటి సాకులు చెబుతూ వేలాది ప్రభుత్వ ఉద్యోగాలు ఎస్.సి., ఎస్.టిలను భర్తీ చేయలేదు. కార్పొరేట్ వర్గాలను సంతృప్తి పరచడానికి ప్రాధాన్యతనిచ్చి ప్రైవేటు రంగంలో రిజర్వేషన్ పెట్టలేదు.

సామాజిక న్యాయానికి పాతర: 47 ఉన్నత విద్యాసంస్థల్లోని ఉద్యోగాల్లో రిజర్వేషన్లను రద్దు చేసి 'షెడ్యూల్డ్ క్యాస్టెలు మరియు

షెడ్యూల్డ్ ట్రైబ్లు(రిజర్వేషన్స్ ఇన్ పోస్ట్ మరియు సేవలు) బిల్-2008'ను పార్లమెంటులో ప్రవేశపెట్టింది. దానిపై ఎటువంటి చర్చ జరగకుండానే దొంగచాటుగా నిమిషాల వ్యవధిలో రాజ్యసభలో ఆమోదింపజేసింది. అయితే లోక్సభలో ఈ మోసాన్ని పసిగట్టిన వామపక్ష పార్టీలు ఇతర లౌకిక పార్టీల సహాయంతో ఆ బిల్లును అడ్డుకున్నారు.

స్పెషల్ కాంపొనెంట్ ప్లాన్ అమలులో మోసం: ఎస్.సి., ఎస్.టిల వెనకబాటుతనం, వారిపై వివక్ష కారణంగా వారి అభివృద్ధి కోసం స్పెషల్ కాంపొనెంట్ ప్లాన్ అమలు చేయాలని నిర్ణయించడమైనది. అయినా ప్రభుత్వం ఈ విషయంలో తీవ్ర నిర్లక్ష్యంతో వ్యవహరించింది. పణాళిక ఖర్చులో ఎస్.సిల కోసం 2009-10 సం॥లో 16.2% కేటాయించాల్సి వుండగా కేవలం 7% మాత్రమే కేటాయించారు. అది గత సంవత్సరం కన్నా 0.1శాతం తగ్గింది. ట్రైబల్ సబ్ ప్లాన్ కేటాయంపులను చూస్తే 6% కేటాయించాల్సింది పోయి 4% మాత్రమే కేటాయించారు.

**దీనావస్థలో ఎస్.సి., ఎస్.టిలు:** గ్రామీణ ప్రాంతాలలో నివసించేటువంటి 37%మంది ఎస్.సిలు, 47% మంది ఎస్.టిలు దారిద్ర్య రేఖకన్నా దిగువలో వున్నారు. పట్టణ ప్రాంతాలలో 33% మంది ఎస్.సిలు, 40%మంది ఎస్.టిలు ఈ రకంగా వున్నారు. 2006 సం॥నాటి లెక్కల ప్రకారం ఎస్.సి., ఎస్.టిలలో శిశుమరణాలు, 5సం॥లలోపల పిల్లల మరణాల రేటు జాతీయ సగటు కన్నా అధికంగా వున్నది. ఎస్.సి., ఎస్.టిలలో 50%కన్నా అధికంగా పిల్లలు, మహిళలు పోషకాహార లోపం, ఆకలితో బాధపడుతున్నారు. ఎస్.సి.లలో 53.5%, ఎస్.టిలలో 55.6% మందిపిల్లలు తక్కువ బరువు సమస్యలతో బాధపడు తున్నారు. 2007సం॥ లెక్కల ప్రకారం చూస్తే ఎస్.సి.లలో 36%, ఎస్.టిలలో 40% కన్నా ఎక్కువ మంది పిల్లలు ప్రాథమిక పాఠశాల స్థాయిలోనే చదువులు మానివేస్తున్నారు. 15-49సం॥ల వయస్సు గల మహిళలలో ఎస్.సి.లలో 73%గానూ, ఎస్.టిలలో 79%మంది నిరక్షరాస్యులుగా వున్నారు.

**ప్రపంచీకరణ-మతోన్మాద దాడులు:** ప్రపంచీకరణ విధానాల అమలుకై ప్రభుత్వాలు ప్రతిభ, పోటీ తత్వాలను ప్రోత్సహించాలంటూ ఎస్.సి., ఎస్.టిల రాజ్యాంగ హక్కులను కూడా ఉల్లంఘిస్తున్నారు. మరోవైపు బి.జె.పి. నాయకత్వంలో హిందూ మతోన్మాదులు క్రైస్తవ మత వ్యాప్తిని అడ్డుకుంటున్నామంటూ దళితులు, గిరిజనుల మీద దాడి చేస్తున్నారు. ఈ రకంగా వారి మీద కుల, మత పీడనలు అధికమవుతున్నాయి. ఈ నేపథ్యంలో ఎస్.సి., ఎస్.టి.లకు చెందిన ప్రజానీకం తమ హక్కుల సాధనకు చైతన్య వంతులు కావాలి. ప్రపంచీకరణ, మతోన్మాదాలకు వ్యతిరేకంగా దేశవ్యాప్తంగా సాగుతోన్న పీడిత వర్గ పోరాటాలలో భాగస్వాములు కావాలి. రాబోయే నూతన ప్రభుత్వాన్ని కూడా తమ సమస్యలు పరిష్కారం చేయమని ఐక్య పోరాటాల ద్వారా వత్తిడి చేయడానికి సంసిద్ధులు కావాలి.



# శ్రమకు తగ్గ ఫలితం పొందని మహిళా కార్మికులు

“రాజకీయంగా, విద్యాపరంగా, ఆర్థికంగా, న్యాయపరంగా మహిళాసాధికారిత”కు కాంగ్రెస్ నాయకత్వంలోని యుపిఎ ప్రభుత్వం తన కనీస ఉమ్మడి కార్యక్రమంలో హామీనిచ్చినది. అయితే, మహిళల విషయంలో గత ఐదేళ్ళ యుపిఎ పాలనలో వాగ్దానభంగమే మిగిలినది.

లేకుండా నియంత్రణలేని దుర్భర పరిస్థితులలో సుమారు 12కోట్ల మంది మహిళలు అసంఘటిత రంగంలో పనిచేస్తున్నారు. తన పాలనా కాలపు చివరి రోజులలో గత ఎన్డిఎ ప్రభుత్వం లాగానే కాంగ్రెస్ నాయకత్వంలోని ప్రభుత్వం ఒక పనికిమాలిన సాంఘిక భద్రతా చట్టాన్ని చేసింది. కొన్ని సంక్షేమ పథకాల అమలుకు

నూతన ఆర్థిక విధానాల దుష్ప్రభావం మహిళలపై అందులోనూ శ్రామిక మహిళలపై హెచ్చుస్థాయిలో ఉన్నది. ముఖ్యంగా ప్రస్తుత ప్రపంచ ఆర్థిక సంక్షోభ ఫలితంగా లక్షలాది మహిళలు ఉద్యోగాలు, ఉపాధి కోల్పోతున్నారు. ఇప్పటికే దుస్తుల వంటి ఎగుమతి ప్రాధాన్యతా పరిశ్రమలలో వేలాదిమందిని ఉద్యోగాల నుండి తొలగించారు. అయినప్పటికీ ఈ సంక్షోభానికి కారణమయిన నయా ఉదారవాద విధానాలనే అవలంబించాలని కాంగ్రెస్ పార్టీ దృఢనిశ్చయంతో ఉంది.

దేశంలోని వివిధ ప్రాంతాలలో 3కోట్లకు పైబడిన స్వయం ఉపాధి గ్రూపులు పని చేస్తున్నాయి. ఈ గ్రూపులు ఋణ చెల్లింపు లలో ప్రత్యేక గుర్తింపును సాధించాయి. అయినప్పటికీ, కాంగ్రెస్ నేతృత్వంలోని ప్రభుత్వం కార్పొరేట్ సంస్థలకు వడ్డీరేట్లు తగ్గిస్తున్నది కానీ స్వయం సహాయక గ్రూపుల ఋణాలను ప్రాధాన్యతారంగంగా గుర్తించి వారడిగినట్లు 4శాతం వడ్డీకి ఋణాలను మాత్రం నిరాకరించినది.

అదే విధంగా ధరల పెరుగుదల మహిళలకు ఆహార భద్రతను, వైద్య సేవలను కూడా నిరాకరిస్తున్నది. 8కోట్ల మంది మహిళలు గృహ పరిశ్రమల కార్మికులుగా పనిచేస్తున్నారని, వారిలో 80శాతం మంది పీస్రేట్ కార్మికులని అర్జున్ సేన్ గుప్తా కమీషన్ (అసంఘటిత రంగ సంస్థల జాతీయ కమీషన్) స్పష్టం చేసినది. కొన్ని వాస్తవాలు బాధాకరంగా, గగుర్పొడిచేవిగా ఉన్నాయి. దేశరాజధాని అయిన ఢిల్లీ మహానగరంలో కూడా 144 హెయిర్ బాండ్స్ తయారు చేసినందుకు ఒకరూపాయి కూలి, 144 బొట్టు బిళ్ళల ప్యాకెట్స్ అంటించినందుకు 4 రూపాయల కూలి మాత్రమే ఈ మహిళలకు ఇస్తున్నారు. మొత్తం మీద ఏ రకమయిన చట్టపరమైన భద్రత



సూచనలు చేసే కమిటీల ఏర్పాటుకు మాత్రమే ఈ చట్టం అవకాశం కల్పిస్తుంది. దారిద్ర్య రేఖకు దిగువన ఉన్న అసంఘటిత కార్మికులకు మాత్రమే ఈ పథకాలు వర్తిస్తాయి. దేశంలోని భూమిలేని 11కోట్ల మంది వ్యవసాయ కార్మికుల రక్షణకు ఏ విధమైన ప్రత్యేక చట్టంలేదు. వ్యవసాయ కార్మికులుగా కూడా మహిళలు గణనీయంగా పని చేస్తున్నారు.

యుపిఎ ప్రభుత్వ కాలంలో 59,943 మంది రైతులు ఆత్మహత్య చేసుకున్నారు. ప్రస్తుత మాంద్యం కారణంగా నేతకార్మికులు, పారిశ్రామిక కార్మికులు మున్నగువారు సంక్షోభ భారతీవ్రత భరించలేక తమ ప్రాణాలను బలి చేస్తున్నారు. గుజరాత్లోని 71 మంది వజ్రాల తయారీ కార్మికులు ఆత్మహత్య చేసుకున్నారు. ఆత్మహత్యలకు గురయిన కార్మికుల కుటుంబాల లోని మహిళల పరిస్థితి కడుదయనీయం, వర్ణనాతీతం.

పని ప్రదేశాలలో లైంగిక వేధింపులకు సంబంధించి ఒక చట్టం చేయాలని సుప్రీంకోర్టు ఉత్తర్వుల నిచ్చి 12 సంవత్సరములు గడిచినా, మహిళా సంఘాలు, జాతీయ మహిళా కమీషన్

చర్చించి బిల్లుడ్రాఫ్ట్ను తయారు చేసినప్పటికీ అన్ని తరగతుల శ్రామిక మహిళలు ఎదుర్కొనే తీవ్ర సమస్య పట్ల కాంగ్రెస్ నేతృత్వ ప్రభుత్వం నిర్లక్ష్యం వహించింది. ఫలితంగా అనేక ప్రైవేట్, ముఖ్యంగా బహుళజాతి సంస్థలు లైంగిక వేధింపుల గురించి ఫిర్యాదు చేసిన మహిళలను హింసించే స్వేచ్ఛను కలిగి ఉన్నాయి.

ఈ అంశాలన్నీ పరిగణనలోనికి తీసుకుని ప్రత్యామ్నాయ విధానాలను రాబోయే ప్రభుత్వం అమలు చేయాలి.



# జింకమ్మ జింకమ్మ



ఒక జింకమ్మకు చూలు వచ్చి నెలలు నిండాాయి. అంటే జింక బొజ్జలో పిల్ల జింకలు పెరుగుతున్నాయన్నమాట. నెలలు నిండాక కాన్పుకు సిద్ధం కావాలి గదా. అందుకని జింకమ్మ అడవిలో నుంచి కాస్త బయటికొచ్చి బాట మీద నిలబడింది. దూరంగా ఒక రైతు చెరకు గడలని బండి మీద వేసుకొని వస్తూ కనిపించాడు. అది చూసి జింకమ్మ బాటకు వెళ్లి అడ్డంగా పడుకుంది. అది చూసి రైతు, కడుపుతో వున్న జింకమ్మతో -

“జింకమ్మ జింకమ్మ నా బండి తగిలేనూ నీ పొట్ట పగిలేనూ నాకు పాపమంటేనూ తప్పుకో తప్పుకో”.. అన్నాడు.

అప్పుడు జింకమ్మ “నేను తప్పుకోవాలంటే నాకు నాలుగు చెరుకు గడలు యివ్వు” అంది.

సరే అని యిచ్చాడు రైతు.

కాసేపటికి మళ్ళీ ఆ బాట గుండా ఒక చాకలోడు చాకలి గుడ్డలు వేసుకొని బండి మీద వస్తున్నాడు. అది చూసి జింకమ్మ బాటకు వెళ్లి అడ్డంగా పడుకుంది. అప్పుడు చాకలోడు, కడుపుతో వున్న జింకమ్మతో -

“జింకమ్మ జింకమ్మ నా బండి తగిలేనూ నీ పొట్ట పగిలేనూ నాకు పాపమంటేనూ తప్పుకో తప్పుకో” అన్నాడు.

అప్పుడు జింకమ్మ “నేను తప్పుకోవాలంటే నీ దగ్గరున్న నాలుగు గుడ్డముక్కలు యివ్వు” అంది.

సరి అని కొన్ని గుడ్డముక్కలు యిచ్చాడు చాకలోడు.

ఆ చెరుకు గడలతో, ఈ గుడ్డముక్కలతో నేరుగా అడవిలోకి పరిగెత్తింది జింకమ్మ. పరిగెత్తి నాలుగు చెరుకుగడలను నాలుగు వైపులా పాతి, నాలుగు గుడ్డముక్కలను నాలుగు దిక్కులా చాటు కట్టి యిల్లు చేసుకుంది. చేసుకొని హాయిగా లోపల కూర్చుంది. కాసేపయ్యాక దానికి నొప్పులొచ్చాయి. పండంటి ఇద్దరు మగబిడ్డలు కలిగారు.

పుట్టగానే వాటంతట అవి వెళ్లి ఆహారం తెచ్చుకోలేవు కదా. అందుకని బాలింతరాలైన జింకమ్మ బిడ్డ ఆహారం కోసం బయటకు బయలుదేరింది. వెళుతూ వెళుతూ బిడ్డలతో “నాయనలారా. రోజులసలే మంచివిగావు. పుణ్యాత్ములను మింగే పాపాత్ములుంటారు. ఎవరికి పడితే వాళ్లకు తలుపులు తీయబాకండి. నేనొచ్చి పాట పాడుతాను. ఆ పాట వింటేనే తలుపు తీయండి” అని చెప్పింది.

“ఏం పాట?” అని అడిగాయి బిడ్డలు.

“చెరుకుగడలే గుంజలు

చాకలి గుడ్డలే పైకప్పులు

టిప్పుసుల్తాన్ తలుపుతియ్యి.. యిదీ పాట. ఈ పాట వింటేనే తలుపు తీయండి” అని వెళ్లిపోయింది.

ఇదంతా చాటుగా వింటున్న ఒక నక్క దొరికిందిరా చాన్పు అనుకొని జింకమ్మ అటుపోగానే ఆమె యింటి దగ్గరకు చేరింది. చేరి -

“చెరుకుగడలే గుంజలు

చాకలి గుడ్డలే పైకప్పులు

టిప్పుసుల్తాన్ తలుపుతియ్యి.. అని పాడింది.

ఆ పాట విని ‘అమ్మొచ్చింది అమ్మొచ్చింది’ అని తలుపు తీయబోయింది ఒక బిడ్డ.

అప్పుడు యింకోబిడ్డ ఆపింది.

“ఒరే. యిది అమ్మ గొంతులా లేదు. ఎవరో మాయావి. తలుపు తీస్తే మనం అయిపోతాం. వద్దురా” అంది.

అప్పుడు ఆ బిడ్డ “నీ మొహం. ఈ పాట అమ్మకు తప్పయింకెవ్వరికీ తెలియదు. తప్పుకో” అని తలుపు దగ్గరకు వెళ్లి గడియ తీయబోయింది. తీసే లోపు జపక్మని దానిని నోట కరిచి పారిపోయింది నక్క. పారిపోయి నేరుగా ఇంటికి తీసుకెళ్లింది. ఆ బిడ్డను. తీసుకెళ్లి కమ్మగా తినబోయింది

అప్పుడా బిడ్డ తెలివి తెచ్చుకొని “నక్కమ్మా. నాతోపాటువుట్టిన నా సోదరుడొకడున్నాడు. వాడు ఉత్త అమాయకుడు. వాణ్ణి కూడా నువ్వు పట్టుకొని రా. యిద్దరం కలిసి పుట్టాము. యిద్దరం కలిసి చస్తాము” అంది నక్కతో.

అయితే సరే అని నక్క మళ్ళీ జింకమ్మ యింటికి వచ్చింది. వచ్చి -

“చెరుకుగడలే గుంజలు

చాకలి గుడ్డలే పైకప్పులు

టిప్పుసుల్తాన్ తలుపుతియ్యి.. అని పాడింది.

అప్పటికే తమ్ముడి కోసం ఆలోచన చేస్తున్న రెండో బిడ్డ ఆ పాట విని, ఓహో నక్కమ్మ మళ్ళీ వచ్చింది అనుకొని ఏమీ ఎరగనట్టుగా వెళ్లి తలుపు తీసింది. అది అట్లా తీసే తీయగానే మళ్ళా జపక్మని పట్టి తీసుకెళ్లిపోయింది నక్క.

ఇప్పుడు అన్నదమ్ములిద్దరూ ఒకచోట చేరారు. చేరి, నక్కతో “నక్కమ్మా నక్కమ్మా, నీకు మేము ఏమి చాలుతాం? నిన్నగాక మొన్న పుట్టిన పసిగుడ్డలం. నీకు మా మాంసం మజ్జిగకూడుతో సమానం. అసలు భోజనం అంతా మా అమ్మే గదా. మా అమ్మను కూడా పిలుచుకొచ్చినావంటే కమ్మగా మా ముగ్గురినీ ఆరగించవచ్చు. అప్పుడు లెక్కసరిగా ఉంటుంది” అన్నాయి.


సరే అని చెప్పిన నక్క జింకమ్మను వెతుక్కుంటూ పోయి ‘నీ బిడ్డలు నా దగ్గర వున్నాయి. మర్యాదగా లొంగావంటే సరే సరి. లేకుంటే చూడు’ అని బెదిరించింది.

అప్పటికే బిడ్డల మనసులో మర్మం తెలుసుకున్న జింకమ్మ నక్కతో పాటు నక్క యింటికి బయలుదేరింది. వాళ్లు వచ్చే లోపు పసి జింకలు బాగా కాళ్ళూ చేతులూ కూడదీసుకుని ఆ గడ్డి ఈ మేత నమిలి శక్తి తెచ్చుకుని కాచుకొని ఉన్నాయి. తల్లిని చూడగానే ఇంకేం భయం లేదు. అనుకొని నక్కమీదకు ఒక్కదూకు దూకాయి. వెనుక నుంచి తల్లి కూడా ఒక్క కుమ్ము కుమ్మింది నక్కను. మూడు కలిసి దానిని కుమ్మి కుమ్మి ప్రాణాలు తీశాయి. తీసి -

“చెరుకుగడలే గుంజలు చాకలి గుడ్డలే పైకప్పు అడివంతా మా ఇల్లు టిప్పుసుల్తాన్ మా రాజు” అని పాడుకుంటూ వెళ్లిపోయాయి.

- మహమ్మద్ ఖదీర్ బాబు





## కార్మికలోకానికి “మేడే” శుభాకాంక్షలు

శ్రమైక జీవనం కొనసాగిస్తూ నిత్యం పరిశ్రమల పురోభివృద్ధిలో మేమున్నామంటూ ముందుకు సాగుతున్న కార్మికులు, కర్షకులకు “మేడే” శుభాకాంక్షలు. ప్రతి పనిలోను మేము సైతం ఉన్నామని స్వేదం చిందిస్తూ దేశపారిశ్రామికాభివృద్ధిలో పాలుపంచుకుంటున్న కార్మిక నోదరులకు శుభం జరగాలని కోరుకుంటూ...

మీ

**నామ నాగేశ్వరరావు**

వ్యవస్థాపకులు

**మధుకాన్ గ్రూప్ ఆఫ్ కంపెనీస్ లిమిటెడ్**



**నామ నాగేశ్వరరావు**

వ్యవస్థాపకులు

**మధుకాన్ గ్రూప్ ఆఫ్ కంపెనీస్ లిమిటెడ్**



**నామ సీతయ్య**

మేనేజింగ్ డైరెక్టర్

**మధుకాన్ గ్రూప్ ఆఫ్ కంపెనీస్ లిమిటెడ్**



**నామ క్రిష్ణయ్య**

ఎగ్జిక్యూటివ్ డైరెక్టర్

**మధుకాన్ గ్రూప్ ఆఫ్ కంపెనీస్ లిమిటెడ్**



మరణం : జూన్ 15, 1983)

దేశచరిత్రలు

ఏదేమి కలిగి ఉన్నావా  
 ఏమి నన్ను దిగి వచ్చి కలగజేసింది?  
 నీ కలగజేసి కలిగి ఉన్నావా  
 నీ కలగజేసి వచ్చి నన్ను కలగజేసింది.

నరహరి కవి సమస్తం  
పరస్పరాకాశములను  
నరహరి కవి సమస్తం  
రచనలను సమస్తం.

అంబకం కనకం,  
 శివకం సువాకం;  
 నరకం కలికం  
 కలికం కలికం.

చిరకాలమును గుర్చిన జాతిని  
 మానసలకు కావించారు;  
 నరకాంతులు పరాధిపకులై  
 కలిక్రమమున ప్రశ్నింపబడ్డారు.

- (2) (2)

(శ్రీశ్రీ శతబద్యుంతి సంవత్సరం 2009-2010)





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOIA424
పుస్తకం పేరు	కాగితం లాకం
తారీఖు	25/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
ఖాళీ పేజీలు	No
లేఖ పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	AMRUTHA
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good